

ورابانېپ

شعري ټولگه

خالد ريحان

هغه کتابونه چې سمسور وويپانې پرليکه کړي او يا يې پرليکه کوي، نور څوک يې
پرليکه کول اجازه نه لري

WWW.SAMSOOR.COM

سپېڅلی ما حول، نیمه شپه، حرم و او سپوږمۍ وه
د نور په پلوشو کې ورک عالم و او سپوږمۍ وه

زړگی مې په طواف کې په مرمرو رانه پرېوت
له پاسه پرې دنیا ایښی قدم و او سپوږمۍ وه

قربان مې ورنه زر جامه د بنگو او سوما کړل
په غاړه اړولی مې زم زم و او سپوږمۍ وه

یو یاد د هاجرې د سوو منډو خیال ته راغی
په تنده کې غزل مې تری تم و او سپوږمۍ وه

نرگسو، گلابونو ترې د روح لپې کړې ډکې
له ستورو وریدلی پرې شبنم و او سپوږمۍ وه

له شونډو به مې نوري التجاوې راستنې شوې
چې سوال به د وطن راته اړم و او سپوږمۍ وه

د روژې پنځلسمه، مکه معظمه چې د عمرې ته تللی وم چې شاعر شرافت میاخیل هم راسره و.

که هر خو ښکلي کتار لکه بانه دي
بس په سترگو دومره بار لکه بانه دي

ستاد حسن په اسمان کې مې خيالونه
ستاد سترگو په مدار لکه بانه دي

ارمانونه مې ديدن ته منتظره
د نظر په نړۍ تار لکه بانه دي

د شهيد وطن په ياد مې غزلتوري
پرېمښخلي وار په وار لکه بانه دي

سترگو نو يې زړگۍ رانه چور کې
ښکلي ښکلي گنهگار لکه بانه دي

د ريحان د انتظار سپيره کلونه
ستاد لارې په غبار لکه بانه دي

ستا په ڪمڻو ڪي زندگي جوڻوم
داغ په زړگي لڪه ريدي جوڻوم

چي له مائونون نه ڪوڊي جوڻوم
په سـرو لمبو ڪي پسرلي جوڻوم

سگريٽ په شونڊو، سڀين مڙند شي راڻاد
له شنه لوگي نه يي بنگري جوڻوم

د غزل ناوي د سڀينگار په خاطر
له پرهرونون نه ځونلوي جوڻوم

ستا بارخوگهان، دريحيان سترگي، غرمه
په سـرو سـکروٽو سڀيلني جوڻوم

۲۰۱۱ طائف، سعودي عربستان

په مرغه کې کبل تانېو اور اخیستی
چې تنکو شونډو د بیانېو اور اخیستی

د ټپو په جaro او ټپو کې پرې شیند مه
په لمن کې مې گلپانېو اور اخیستی

د سپوږمۍ ناوې د غره له اسه لویږي
د رنځو ستورو ورا بیا نېو اور اخیستی

ستا د سرو لمبو له تاو څخه نمروده
د اسمان په غېږ کې زانېو اور اخیستی

را بیهیږي ترې چینې د سرو سکر وټو
د دې غره په منځ کې کانېو اور اخیستی

ماشو متوب مې د بارودو کوټ نیولی
اکو بکو، پټ پټانېو اور اخیستی

د ریحان د خیال په سوي درمنده کې
نبکلیه ستا د ټکلا وانېو اور اخیستی

زبڼه زيات لرم د مينې كتابونه
لټوم په كې سوالونه ، ځوابونه

د بابريو شنه قبا مې ده اغوستې
مريدان مې دي نرگس او گلابونه

ستا خپې خپې يادونه زړه ته راشي
په ليمو ونبوري د اوبنكو حبابونه

يو په بل كې سره ورکي څلور سترگې
كه ډك شوي له كبانو دريا بونه

چې تارونه شرنگوي د زړه بې پامه
سترگونه د پې مخو مضرا بونه

چې ريحان درنه الهام د غزل اخلي
د چم بڼكلو خداي دې درکړي ثوابونه

۲۰۱۱ طایف، سعودی عربستان

چر چوړی

د ښار له شوراو له غوغا نه سترې
فکر او خیال مې نا ارامه غوندي
داضطراب په گردابونو کې غرق
بس نوروان شومه د کلي په لور
هغه زما د ماشومتوب او د خاپوڅو کلي
د مني یخ د مازیگر پیتاوی
د ښي لاس گورت کې چرموړلی د سرې ډوډۍ ټوک
او په کین لاس کې له ابۍ نه پټه کړې گورپه
له گولي مخکې به مې
یو ځل په پوزه پرې لستونۍ تېر کړ
هغه ژمي د خیلې د شپې توده تاوخوانه
ا د انا د خولې خواړه نکلوڼه
د تاوخوانې په توده غاړه مې پیشو هم پرته
سریې په کوت کې ایښی
ترېنه نری نری غومبر را درومي
ښایي چې دې ته به هم

د طالب جان او گلبشري لنډيو خوند ورکاوو
 زه لاروی د ماشومتوب په دې خیالونو کې ورک
 سر ما بنام کلي ته ورسېدم
 ما وې چې اوس به مې دا ستړی ژوندون
 یو څه سکون پیدا کړي
 خوشحال په دې وم چې دا نن د برات ښه شپه وله
 خو چې مې پام شو د بامونو په سر
 د قلاگانو د برجونو په سر
 توري بلاوي گرځي
 د چرچيو د نانځکو په ځای
 بې په لاسونو کې نېزې نیولي
 چې پرې ټومبلي گلالي سرونه
 او په درځو کېنې د اوبو په بدل
 سره انگارونه شیندي
 په چم د مرگ توره تیاره خوره ده
 د غره په څوکه د شفق له سترگو ویني څاڅي
 سپوږمۍ له ډېري ویري
 له ځانه شپول تاو کړی
 ستوري روان دي بدرگه ورسره

دا غړېو نیولي ماشومان د کلي
له درېچو سپینې سپوږمۍ ته گوري
ورته زارۍ کړي چې زموږ له کلي ژر تېره شه
هسې نه پاڅي د برجونو په سر
دا بلاگاني د مرگ
ستا تکه سپینه سینه
په نېزو غوڅه نکړي
بیا به زموږ په شاني
دا ستا رانه ستوري هم واره یتیمان پاتې شي
ما چي دا حال ولیدو
بېرته د ښار په لوري وگرځېدم
ویل مې خیال او فکر
په اضطراب کې ښه دي
نه په گوگل زخمی زخمی پرهر پرهر زړگی

قسمته بيا رقيب په خوا کې د دلبر ناست دی
د زړه په سرباندي مې نېغ لکه خنجر ناست دی

ماته د وړانگو په دوربين کې کاینات راښيي
څوک مې د هیلو په غره گوره لکه لمر ناست دی

د مريدانو په څېر تراشي د غزلو بتان
د تخيل په خانقاه کې مې ازرناست دی

د زړه دربار ته مې دا نور غمونه وروسته راځي
د جانان غم ځکه تر ټولو په کې برناست دی

خدايه پښتيو ته مې خير کړې چې ماتي نه شي
پېټي د قرض مې پاس په ولو لکه غرناست دی

له کومه لوري د يار کلي ته ځان ورسوم
په هره لاره کې ريحانه يو لښکر ناست دی

۲۰۰۹ سرروضه، پکتیکا

د بنگړو شمعي

چې د کلي جينکۍ مې شاعر بولي
لکه اوس چې په رښتياو سندرمار شوم
بنايي دا به وي له هغه وخته راسي
چې مين زه په گود راو په چنار شوم

خدايه بيا د کلي پېغلې راپه زړه شوې
خومره شوخې جادوگرې وې ريحانه
هر ما بنام به درمنده کې وې راټولې
اتې چياني ، نغمه گرې وې ريحانه

زه به غلی غلی ورغلمه خواته
د دوی پيڅکې به مې غوټه کړې ماشوم وم
ما به غږ کړ چې ملا د جومات راغی
خو له ځايه نه زه واړوته مالوم وم

ما به غوښتل چې دوی منډه کړي له وېري
ترېنه ولويږي رنگين ټيکري په لارې

خو هغوئ به شوې په ما باندې راټولې
چا به خولې را لگولې چا نو کاري

د حیات بابا زیارت به یې په مینه
په سندرو په ټپو باندې لمانځلو
د سپېڅلو مرادونو په بدل یې
په رنگینو رو مالو باندې لمانځلو

خو مره ښکلې ښکاریدلې به له لري
چې روانې به مشکڼو ته کتار شوې
شین بخمل به وه غونډۍ ورته اغوستی
دوی یې ټولې د مهینې غاړې هار شوې

راستني به په زیرې مازیگري شوې
د مشکڼو یې په سر باندې کودې وې
غروب وړانگې پرې له پاسه خڅېدلې
را رواني د رنگونو قافلې وې

خو دا پېغلي دغه کلی شو په سترگو
په غونډیو کې درانه بمونه چوي
را رواني سلسلې د جنازو وي
څوک په وینو رنګیدلي وي څوک سوي

وي بې حاله د چوترې په زی ولاړه
شي د ورور په جنازه باندې را پټنگه
د نیم ژوندي غرخنۍ په شان بې حال شي
د ښکاري له ډار لوېدلې له ګرنگه

هغه کلی دی هغه پېغلي اوس هم شته
ځیني خواري ځیني بوري ځیني وراري
د شهید تر قبر ګردې ګوښې ناستې
له لېمويي وي رواني او ښکې داري

په سپېره سربه دې څوک لاسونه تېر کړي

په زخمي شونډو يې داسي زمزمې وي
يتيم زوی يې وي په غېږ کې غريو نيولی
کله ځان او کله ده ته په ښېرې وي

چې ما ښام له هديرې نه راستينېږي
وس يې نه وي د ډېوو او خراغونو
له غربته د ښکېلو شمعي کړي بلي
خو شېبې وي بس رڼا په مزارونو

۲۰۱۱ طایف، سعودي عربستان

و چموری

هغه ماشوم ته مو ژوندون شوی دی
چي د شهيد وروستی تحفه ياديري
له پيداينست نه چې يتيم شي مخکې
د خوږ اذان په ځای يې زړه وغورځي
د تور ټوپک په ډزو
د غوږ پردې يې دکارتوسو اذانگو نيولي
چې اور بدلای نه شي
د الاهوللی لלו سندرہ
د(الئ مه راحئ يه غلو) سندرہ
بل په ډالۍ کې گاونډي د جنگ زانگو ورکړي
مارد بارود د سپږني په خبر تاو شوی ورنه
په سينه ټک ورکوي
شپه کړۍ تېره کړي په کوکو باندې
ته وا چې پروت دی د چرو په نوکو
لکه ماتېږي چې تياکې د ازغو په څوکو
د کونډې موريې شيدې وچې شي له ډېره غمه

نه د نرگس نه د غاټول غونډې شي
ماشوم وچمورى شي او زمول غونډې شي
د تورو زغرو په سايه کې لوى شي
د نوي جنگ د نغارې د سپېره ډول غونډي شي

۲۰۱۱ ټايف، سعودى عربستان

لڪه لاره يـم روانه لاره گـورم
په غره خېـمه اسمانه لاره گـورم

دغه روغي د مـاينونو په سر وځي
ستا تر كلي به اوس وړانه لاره گـورم

ستا نظر سره نظر غوټه کومه
ستا تر زړه پوري اسانه لاره گـورم

لکه تير يم د بنکاري په لاس کېوتی
چاته غلی له کمانه لاره گـورم

دا چې دومره دې ستايمه په ټپو کې
کابل جاننه ترايمانه لاره گـورم

په بنو مې رنې او بنکې اور او رکي دي
په تيارو کې دې ريحانه لاره گـورم

ڊبرازغي د ميني مات لرم په زړه کي
دا خواږه دردونه زيات لرم په زړه کي

د ارمان لپي به ډکي کړم له اوښکو
هم کعبه هم عرفات لرم په زړه کي

په کي بل د ماشومتوب يادونه اور کړي
يو انځور د شاپرات لرم په زړه کي

ستاد سترگود مچيو برکت دی
چي لفظونه لکه شات لرم په زړه کي

د راتلو وخت دې ريحان ته ورمالوم دی
کوي ټک ټک بنوري سات لرم په زړه کي

۲۰۱۱ طایف، سعودي عربستان

لپې دې وي خیردی جام، منگي، گړي دې نه وي
روغ مړوندونه مو په کار دي، شنه بنگړي دې نه وي

ماشوم اختر ته مو چې واچوي رنگينې هگۍ
چرگي ساتو، مېړي، اوبنان، وري، اوزگړي دې نه وي

بس د کوچۍ شونډې چې پاکې د بارود له هڅرد شي
د سپينو کوچو کټوډکه، زېړ غوړي دې نه وي

د ژوند د خوني په دېوال انځور د سولې غواړو
پوري راځوړند ملخي شلخي بوړي دې نه وي

په لونگين ماښام سلام د يار د شونډو واخلو
مازيگري تبې نيولي تکه زېړي دې نه وي

په سره غرمه کې په يوه خولگۍ بسنه کوو
ريحانه بار بار د مچکو بابېړي دې نه وي

د رنځور مین په څېر مازيگری دی
گران راباندې زښته ډېر مازيگری دی

زېر پتاوي، څر ډېوال، سپين ږيري نشته
په اور سوي د چم تېر مازيگری دی

د شهيدو پېغلورنگ يې دی اخيستی
په بمونو کې راگېر مازيگری دی

التفات پرې د شغلو د طبيب شوی
ستا پېزوان سره کوشېر مازيگری دی

د پردیس ماښام په غېږه کې ريحانه
موده کيږي رانه هېر مازيگری دی

۲۰۱۱ طایف، سعودی عربستان

ستا د غمونو سلسلې دي چې له خوبه يمه
کړې مي ډېري شوگيرې دي چې له خوبه يمه

له زړه چاودي انتظاره د بڼو په څوکو
بلي د اوبنکو مې ډېوي دي چې له خوبه يمه

ستا د مړو سترگو د يادونو د پېريانو اثر
راکړې نوله شپه غوتې دي چې له خوبه يمه

له اوبو غړپ سره دې بيا ترخه بارود څنډلي
رنځوري! ستا مې اندېښنې دي چې له خوبه يمه

ستا د ورېښمن مړوند بلا واخلم چې سر پرې ږدمه
ستا له بنگړي و مې گيلې دي چې له خوبه يمه

يو څه ريحانه د زندان د تنهالۍ وېره ده
څه شرنگيدلې زولنې دي چې له خوبه يمه

ستا په هجر کې د اوبنکو مې تنې دي
يون په اور کې د تناکو مې پنې دي

د گرنېټ بم يې په خوله کې دی چاودلی
ده به کړی وي گمان چې شنې منې دي

تخنوه مې په وجود مې ولاړ اوسه
زه رانجه او ستا پښې تنکۍ بڼې دي

چې د چم پېغلي مې نه اوري سندرې
يا به شور وي د بمونو يا کنې دي

چې د زړو په کتابونو پوري نښلي
نښکليه سترگي دې رنگينې دوتنې دي

توری توری يې له اوبنکو نه جوړ شوی
چې غزلې د ريحان روڼې روڼې دي

۲۰۱۱ طایف، سعودی عربستان

د جانان غم مې له زړگي څخه رابولي اوبښکې
ځکه د سترگو په کاسو کې مې راټولي اوبښکې

د التفات مرغۍ دې نه راځي ناترسه ياره
په هر قدم کې مې پرته دي لکه شولي اوبښکې

نه مې په زړه کې ستا د ویر له لاسه سپک پاتې شو
اونه مې پاتې شوې د سرو لېمپو په رغولي اوبښکې

په جنگ بارودو کې مو ویني ویني ډیر اوژړل
رابه مو کله شي په لپو کې د سولي اوبښکې

نور له ريحانه د لامده گريوان حساب ورک شوی
بس د کابل د پرهرونو يې همزولي اوبښکې

جنگ ته تللي خو وگري مابنام راشي
خوک نیم ژواندي او خوک مري مابنام راشي

زموږ په کلي کې یو خو تنه کری ورځ
ازغی وکړي او سترې مابنام راشي

سهار پرې کاندو یو خاک په هدیره کې
تر جوماته تاوده غړي مابنام راشي

چې د بڼکلو و دیدن ته سترگې وا کړو
خر بادونه ، سپرې دوږې مابنام راشي

چې د ستورو په څېر ځل کا په تیارو کې
په لاسو کې یې وي پرې مابنام راشي

د دهقان غریب تر وس ورسره تېره
هر پټی دی سوړي سوړي مابنام راشي

هر سړی چې په دې مېنه کې حاکم شي
ککړی يې تر پښو رغړي ماښام راشي

شپون يې پيايي د بارودو په ورشو کې
اې ريحانه رمې رخړي ماښام راشي

۲۰۰۹ سر روضه، پکتیکا

څلوريزه

د زړه تر غره مې د بېلتون ښکارزن راوړسېدل
سويان د اوښکو مې د سترگو په برغۍ کې غلي
په هر قدم کې له سفزه زر سلگۍ لرمه
زر شکايت مې په هره يوه سلگۍ کې غلي

زړه مې غلی غلی ژاړي ترسهاره
ستا دین له خدایه غواړي ترسهاره

د بېلتون لېوان د زړه ورشو ته راغلل
د ارمان رمې مې داړي ترسهاره

خوبولې دي ماښام ورتنه کتلي
چې نرګس درباندي ویاړي تر ماښامه

له بدن خځه مې ورو ورو تبه باسي
راکوي د خوښۍ لارې ترسهاره

څه بلا وه ماسخوتن وطن ته راغله
ابادی یې کړلې شاړې ترسهاره

دوه ډېرې د انتظار له برکته
د ښو پوه سر ولاړې ترسهاره

په تصویر پسې دي ګرځي ریحان ګوري
غوټۍ گل غوښې ورځاړي ترسهاره

زخمي زخمي، سوري سوري او ستري ستري زړونه
راځي په اوښکو کې، له سترگو نه مورغري زړونه

موږ يې د لارو د گبين له کرامت خبر يو
ځکه مو ښکلو ته په نه بيه ورکړي زړونه

په کښت د مينې د نفرت داسې سيلاب راغلی
ناشونې ښکاري چې راشنه شي لکه زړي زړونه

دا نن دې څه ځوانيمرگ زېری صبحدمه راوړ
سرمانښام ویر دې په تېغونو لکه غري زړونه

د زېرو بم غونډې يې ستايي چې نغمې ترې وځي
د عشق په لاره کې بېکاره دي او مړي زړونه

په پوله نه درومي په شنه پتي کې لار جوړوي
ښايي چې نه لري ريحانه دا وگړي زړونه

لاس مې سره وي په سرو وینو تر څنگلو
چې ځان وگورم د زغرو په رڼا کې

له جموده موبلا خوري شاعران یو
ژوند ته گورو د سندرو په رڼا کې

ایلبندونه پرقبـدل چې راخـتـلـي
د هیندارو ځوندوړو په رڼا کې

د بارودو په لوگو کې برېښیدلي
ستا لیمې د ملغلرو په رڼا کې

ریحان توره بڼه ولیده په سترگو
تری تمه د کـوتـرو په رڼا کې

۲۰۱۱ طایف، سعودی عربستان

اداگاني

چې خپلې يې د شاعري طبعې پښو کړې
خيال مې لار سيفل الملوک شو
ستا د حسن کوه قاف ته
اداگاني دې پرې وې لمبېدلې
د رنگونو په تالاب کې
لکه وړانگې له شبنم سره گلاب کې
لکه اوبښکې په لېمو کې
يا تنکۍ تنکۍ خپې وي
ښکته پورته په درياب کې
د مستۍ جامې يې ټولي ترې ولجه کړې
ستا د لوڅو شوڅو شوڅو اداگانو ښاپېرۍ دي
نوک نيولې قدمونه په رم اخلي
را رواني غلې غلې په خم خم دي
په دې شان ترې پټوي د بدن غړي

مېښوکي

تويومه چې د اوبښکو سپين پتووکي
غم مې واپول د زړه د بڼ خروکي

د غومبرو شور يې نشته په بامونو
د کوټرو په زړه سرې دي د باز نوکي

مرغکيو ځالي بل وطن ته وړې
هرې بارې ته پراته د مارپستوکي

د بارودو په اورنې کې مو پېچلې
د ژوندون ماشوم مو ځکه وهي کوکي

د جنگونو مرغان تېرې تېرې راشي
د کابل په وينو ډوبې کړي مېښوکي

د سيکو خورجين زاهد له چانه وړی
خرڅوي د شهيدانو پرې هلوکي

زمانې تنهالا ازغی راته کرلي
نشته څوک چې موته اکوته ورپوکی

په تندي مې د غربت کاني خوړلي
مورې کېرېده په زخمونو مې زړوکی

د ریحان زړه که دې ولید بیا به وایې
له چرونه دي تېرې د غزل څوکی

په زخمونو کې راټول دخپل وجود يم
په زړه داغ لرم غاټول دخپل وجود يم

په خيرات کې توري زغري رارسيري
يود جنگ سپره کچکول دخپل وجود يم

خوک مې سر ګوري خوک لاس او پښې څاري
پروت ټوټه ټوټه کهول دخپل وجود يم

د بارود کلال په لاس کې يم نيولی
لکه زهر تريخ کنډول دخپل وجود يم

سره ژباړم دکابل ژور زخمنه
که ريحانه غزلبول دخپل وجود يم

۲۰۱۱ طایف، سعودي عربستان

راځه شروع يې کړو له څيري پيراهنه اشنا
زه به شلېدلې گريوان دروړمه ، ته ستنه اشنا

ځانمرگي سترگې دې زما د زړه کابل کې گرځي
د خداى د پاره په کې ونه کړي چاودنه اشنا

د بڼو غشي مې د سترگو له کمان در وځي
د شينکي خال نښه دې ايښې ده په زنه اشنا

په غلطۍ کې هم که چا ښکلو ته چپ کتلي
موږ يې ده کړې په شعرونو کې غندنه اشنا

د لمر ختو منظر مو هم شو وېروونکى غونډې
ته واد مېړي مخ راوتى له کفنه اشنا

کړي به چچونکى ستا په شونډو پوري شونډې اخېر
ريحان نيولې د حيات بابا لمنه اشنا

د تنهاکو ماتېدل په هر قدم کې
څه خوندونه وي په لاره د صنم کې

کړه ژوندی مې د نغمې په څېر مطربه
یمه ورک د زمانې په زېرو بم کې

د یادونو حاجیان دې تېرې راشي
سرایېرې مې د اوبنکو په زم کې

چې غزل مې کړي له زړونو غېږه تاوه
عشق دومه اثر راکړه په قلم کې

ستاد سترگو ابابیل په کې اوسېږي
جوړه خاله یې زما د زړه حرم کې

د رقیب له ذاته مه راته غږېږه
څه نېکړه ده ریحانه په لرم کې

۲۰۱۰ طایف، سعودی عربستان

دا غریب چي لا تراوسه سلامت دی
په کوڅه يې ستا د پلونو برکت دی

لکه پرځه د گل غېږه کې ژپېږم
په وصال کې راسره غم د فرقت دی

سوي سوي قلقلې د زانو اوږم
لاله لاندې د خیالونو مې الوت دی

لېونی راباندې خوښ يې که مې وژنې
رنگه بنگه غمړنگه څه دې نیت دی

زنگ يې هره ورځ د ورور په وینو وینځو
په د اشان کې د تورو مو عزت دی

د لستونې د گنډلو مو څوک نشته
خو د زغرو راته هر چا کې ست دی

بڼکلو ورو ورو د خوږدې غونډې خوړلی
د ریحان زړه د حیات بابا زیارت دی

څنگه به اوس بڼکل کړي د گورگرو لاس
غوڅ دې په مړوند کې د نښترو لاس

ستا په کاغذي شونډو لشي وهي
زما د شوخ نظر د جادوگرو لاس

وېش که د قلم او د کتاب وي هم
مونږه ته رابېرته شي د زغرو لاس

نن درنه خو لگي په زوره اخلمه
خلاص دې شه اشناد زورو لاس

جوړ چې کړم د مينې شيش محل کله
پورې کاندې خلک په ډبرو لاس

کارې تر زړگي مې د بڼو ستنې
ستا د مړاوو سترگو د کوډگرو لاس

وکړه لاس نيوی ترېنه مريدي يې شه
مه پرې پرده ريحانه د سندرو لاس

٢٠١٠ طایف، سعودي عربستان

چې د ښود غشو سر دې په کې ګرو پاتې دی
ځکه تر اوسه مې د زړه په تل کې نو پاتې دی

د ژوند ماشوم مو چې له وېرې نه زبون وهلی
لا په دې چم کې د چنگېز د پېشوميو پاتې دی

لا خو ازغو ته د تناکو او بوخور ورکوم
لا مې د عشق په دې سفر کې د سر دو پاتې دی

د وخت مغل چې ورته بیا په کاني لور تېروي
نو خامخا د پښتنو سرونو لو پاتې دی

اوبښکې چنوم پکې سلګۍ ځینې راټولې کړمه
په ګودر غاړه یو غلبېل غلبېل پلو پاتې دی

ريحان له ځايه نه فطرت دی د الف راوړی
ملا يي ماته شه هغه چې درته (و) پاتې دی

زخمونه مې راوړي درته واړه گلابونه
خالي خالي اوربل ته رانه غواړه گلابونه

د حسن منكرانو له تفسير د سپرلي وكړه
د شونډو په مسكا كې سره ژباړه گلابونه

رقيب راوړې سترگې چې نظر دې نه كړي يار
په خور شه رخسارو كې راغواړه گلابونه

سيلي راغله وړ ړنگ به شي له زړه نه به يې ووځي
ولاړ دي د تېرو ازغو په غاړه گلابونه

ريبارمې له جانانه سره څنگ په څنگ گرځيږي
الله دې سلامت لري دا دواړه گلابونه

ريحانه چې د كلي هديرې ته كله لاړ شي
ورخاړي پروانه لري بس ژاړه گلابونه

۲۰۱۰ فمبر څلورلاری، کابل

د مڼې تر ونې لاندې په غرمه کې
وای موشونډې لاندې باندې په غرمه کې

ما به ښکلي د شفتلو ښکري جوړ کړل
تا به لیچې کړې را وړاندې په غرمه کې

ته به وایې چې گلپانې په نڅا دي
پښتنې پېغلې چې خاندې په غرمه کې

د ښو په لور، لوگره غټې سترگې
بس د زړو لوونه کاندې په غرمه کې

خولې مخ، لوگي به نوره ښایسته کړې
الپیل به موچې (لاندې) په غرمه کې

شې لوڅه به ریحانه سره لمبه ده
که لږ نوره شوه در وړاندې په غرمه کې

دا وچې پانې د خزان چې دومره شور کوي
نېکاري د نوي سپرلي زېري لور په لور کوي

لېوني حسن دې زما په زړه قدم ايښی دی
ناز ونخړې دې لا سيوا دي چې پرې زور کوي

دلارې سر ته مې په غېږ کې درقيب له وېرې
څار دې د سترگوله کونجونو سپين او تور کوي

قلم په نه بيه دی بيا هم ترې نه مخ اړوي
خو تورو زغرو ته له يو ، له بله پور کوي

څار له پښتون هوډه هيڅ چېرته به ترې وانه وړمه
که مې هرڅومره په لمنه دنيا تور کوي

هرنوی زخم ريحان نيسي د اميد په غوټۍ
د سوځېدلي گلستان خبري نور کوي

۲۰۱۱ طایف، سعودی عربستان

د امید غوټۍ د زړه پرهار کې ښوري
يوه شنه پانه په وچ سپېدار کې ښوري

د غره ټولې ښکلا کوچ ورسره وکړ
د کوچۍ چرگه داوښ په بار کې ښوري

ستا د رنگ خالونه ږدي په خپلو زڼو
سپينې حورې جنتي ديار کې ښوري

يوه اوښکه د پردې راپه نصيب کړې
نه کتار چې د ریا په تار کې ښوري

د سرو سترگو مدرسې ته يې تگ گران دی
نېغ بانه يې طالبان دي، څار کې ښوري

چېرته لا شو پل د چاپه قدم کېږدو
چې سرونه وو هغه په دار کې ښوري

د خټين کلي بامونه ورياديزي
داريخان چې غلی غلی ښار کې ښوري

خدايزده خمار دي که بيمار خلک
روان دي ډېر کرار، کرار خلک

خوند يې دکلي په (شوديارو) کې وي
په ګوره څه پېرې د بنار خلک

د شملو سيورو ته يې ځان رسوم
چې رابنکاره شي د دستار خلک

ما بنام راغلي وو د ستورو هومره
خو سهار پاتي وو په شمار خلک

اخي يې بکل کړل د نظر په شونډو
بنکلو ته څومره وکړي وار خلک

ستا خو روزگار له شاعري سره دی
ريحانه نه يې بولي کار خلک

۲۰۱۲ طایف، سعودی عربستان

د حسن حرم

چې د سترگو په کعبه دې
د زلفانو اطلس پروت وي
او د وريځو ابا بیل ورباندې گرځي
د حبشو ښو شپول ورنه چاپېر وي
له لېمودې څاڅکي څاڅکي
د زم زم څاڅکي راڅاڅکي
روح مې ستا په مرمین جبین طواف کړي
ستا د خال له هجرا سوده ټینګه ټینګه بوسه اخلي
څه سپېڅلی شان منظر وي
خو ناڅاپه رابیدار شمه له خوبه
روح مې بېرته تن ته راشي
هر یو شی رانه فنا شي
فقط یو نوراني عکس مې په زړه باندې وریري
او هغه وي ستا د حسن د حرم، رامالومیري.

شود ياري

سهار د لمر په يوې

د تورې شپې شوياري واولې

اوزرين تخم يې د وړانگو په کې وشيندلو

سترگې د وريخي تيکری مخ ته ونيو

له خوشالي نه يې ورو ورو وژړل

په وړانگين کبست يې خاڅکي خاڅکي اوبسکي وڅڅېدې

طلايي وږي رازرغون شول په کې

کوم شهزاده د پټکي ول لپاره

يا د کوم خوار سپېره بزگر په خاطر

چې درمینه ته يې اخېر ورکړی

زيژې سپري طوافونه کوي

پېغلو يو څو گېډۍ غنم راوړي

د پولې ډډې ته يې ډډه کړي

د چا غمبوري تور دي

د چا په زنه ليکه

د نجونو ميرې خپل ماشوم ورور ته برېتونه ايښي.

۲۰۱۱ طایف، سعودي عربستان

د ومانو جنازې

په ازغيو کې مې يون لنډې بڼې دي
پښو کرې د زخمونو مې پڼې دي

له اسمانه د پلادو رللی اوري
سرې لمبې شوې د گلونو په بڼ پوري

خود په هره لاره پروت پرې کړی سړدی
چې په وینو لژند تېنغ د سکندر دی

د وحشت خپسه ناسته په مرغیو
تکه توره بانبسه گرځي په غونډیو

د چم پېغلي د سندرو ډول يې گونگ دی
لگېدلی يې په شونډو د غم زنګ دی

د ستم په ځگو سپینې د نیل غاړې
په قلنگ کې سرې ډولۍ راڅخه غواړي

سرې په وينود مچړو غزي تنستې دي
چې پرې غوټه دومانو جنازې دي

بند په بند غوڅي نښتري سوي گرگې
شوي له ډيري ژړا وچي د غره سترگې

د سوځلي زړه په تل کښې مې ده پټه
له پړيو د زرتشت د اورسـکروته

د باران په ځای را اوري د اور کاني
لولپه په درمندو کې درنې وانې

د شيدو په ځای يې راشي له (تو) ويني
ژېړه غوا چې له ناکامه ډډې ويني

په کودي چې سپرغۍ راغلي کوره کوره
د ريحان له گللو پورته شوه لوڅه

٢٠١١ طائف، سعودي عربستان

چې تر چم تېروي لارې په ماینو کې
ماتې نه شي دا هیندارې په ماینو کې

د اجل ورځې شېبه په شېبه شمارو
دي پېړۍ مو را ایسارې په ماینو کې

لاس نیوی مې د جنگوله پیره کړی
ماد مرگ کومي ته سپاري په ماینو کې

سربداله هغه وخت په ځان خبرشوم
درد را ټینګي کړې نوکارې په ماینو کې

سربې به بیا د مرکندېو فصل اخلو
چې کرلې موشودیارې په ماینو کې

بیا د غربت په گریوانه راخڅېدلی یمه
د سفر او بڼک له بانه راخڅېدلی یمه

د خیال په گوتو مې راټول ستا د زخمو توري کړل
غزل غزل شومه له زړه راخڅېدلی یمه

پرون دې گرانې په زړگي لکه باران ورېدم
نن دې د سترگو په ناوه راخڅېدلی یمه

چې د سندرو وچو پانیو ته مې ساه ورکړې
د تخیل اسمانه بڼه راخڅېدلی یمه

لکه زړگی د مسافر د غم له اوبڼکونه ډک
په نه خبره په بانه راخڅېدلی یمه

ریحانه بیا د چاد سوي انتظار له سترگو
لکه د شمعې ټوله شپه راخڅېدلی یمه

۲۰۱۰ طایف، سعودی عربستان

وخت مې د دیدن ټکلي شېبې راڅخه وړي
سترگو کې مې اور کړي لېمې راڅخه وړي

نازد پېغلتوب دې ډېر او زه لکه ساحل
تا ځکه په شاني د خپې راڅخه وړي

لار تر شهید څلي په تروږميو کې وهم
څه سپېره بادونه دي ډيوې راڅخه وړي

شېخ په زړه کې ناستې وي برېښې حورې تل
مات يې شه لاسونه چې پيالې راڅخه وړي

غائب به دې اخېر په لنډۍ زنه کړمه څښ
څو به دې شيرينې بهانې راڅخه وړي

چيري مې ريحانه کې نه دی د سر غم
ډار لرم چې دا ځلي شملې راڅخه وړي

سـر بـه خـورې د زورورو پاچاهي ده
په دې بنار د تورو زغـرو پاچاهي ده
د چارقل تعويذ په غاړه گرځومه
ستا د مـرو سـترگو كوډگرو پاچاهي ده
بس لنډۍ يې ملكه ورته ټاكلې
په زړگي مې د سـندرو پاچاهي ده
گرځوم يې د بنو په څېر په سترگو
كه د لـرو كه د بـرو پاچاهي ده
پرهرونه په تندي ورمه ريحانه
لا تر اوسه د بـرو پاچاهي ده

۲۰۱۱ طائف، سعودي عربستان

رمې د سترگو دې وخ ، په کې رنځورې بڼکاري
گردد د بارودو چې دې، د بڼو شپول نیولی

ستاد نامه توري مې، په غزلونو څاڅي
ستاد بڼکلا جلوو مې، تخيل ټول نیولی

د نبات څاڅکي یو څو، راباندې ولوروه
د مسکالپو کې دې، د خولې کنډول نیولی

د ماشومانو په څېر، بڼکلو پرې لوبې وکړې
هغه شیندلی زړه مې، ځیني راټول نیولی

د شرنگېدلو تورو، لښتې په څرپ ورکوي
ریحان د خیال په غاړه ، د غزل ډول نیولی

څوک ورته نیسي ځولی، چاوي کچکول نیولی
خو ما ریحان بڼکلو ته، د زړه غاټول نیولی

د مرگي د ډاله ډنگ راپسي شوی
سور په وينو يمه جنګ راپسي شوی

د ناسور زخم په لپه کې داغ وږمه
د خاتول د نصيب رنګ راپسي شوی

د افسوس تېکي مې زړه خوري لکه توره
چې د چا د وينو زنگ راپسي شوی

د يار کلي کې مې سترگې رقيب خاري
يوڅه لري خو په خنګ راپسي شوی

د سندرې بډرگې راپسي درومي
ستا د شنو بنگړيو شرنگ راپسي شوی

چې د خيال ژرنده مې ساتي په گردش کې
يه ريحانه غمرنگ راپسي شوی

۲۰۱۱ رياض، د ډاکټر دلاور استوګنځی

چولی

د اوړي سره غرمه وه

ډېره توده غرمه وه

مور مې وه ناسته په خټين دالان کې

ستننه او تاريې وو د اون په لاس کې

زه يې هم خوا کې غلی کښېناستمه

ما ويل څه کې موري

دې وېل چولی کومه

ستا ناوکی لپاره

زه مې له مور سره لگيا وم په خوږو خبرو

له دروازې نه مې ملگري راته غږ را وکړ

ژرکړه راځه د غره په لوري څو کو چيان راغلي

ما هم په بېړه کې رامنډه کړله

خو، بنی پښه مې په چپۍ پایڅه کښې بنده شوله

د سرای په منځ کې پر مخ ولوېدمه

(وی مخ مې تور شو) دا اواز مې تر غوږنو راغی

زه روغ رمت و مې را پورته شومه

خود خوږې مورکې له گوتې مې وه ستن ختلې
نبايي چې نن يې وگوتمو هېر شوی
کاشکې چې نه يې وای گوتمو هېر شوی

۲۰۰۹ سر روضه، پکتیکا

څلوريزه

نرگس، غاټول، رامېل چامېل تازه تازه گلونه
ريحان، گلاب او رانه پاتې دي چې شه گلونه
زما درنځورې ليلا ژېړ مخ ته يې رنگ تلې دی
ځکه مې خوښ دي له دې واړو، غورېزه گلونه

ستا په مینه کې څه مسټه اواز ه یم
د هر چا تر غوږو تللې انگازه یم

نم د اوښکو مې را اوري په گریوان کې
په یادونو دې تر اوسه لاتازه یم

مادی څښلی اوبه خورله بورو سترگو
د شهید په قبر شنه لکه خازه یم

التفات دې د غلچک نظر په کار دی
پخلا شوی همېشه په رمازه یم

لپې لپې به مېوه د مینې درکړم
ښکلېه راشه اختريزه دروازه یم

ريحان کله درنه خوله په زور اخیستې
وايه وايه دغه ته يې او دا زه یم

تلوسې مې زښته ډېرې کي خوله راکړي
چې کوڅې تر نظر تېرې کي خوله راکړي

ورته وایم سبا بیا گراني راځمه
بس راغاري وځي په زېري کې خوله راکړي

تور پېکي ته چې خنډ ورکړي په یو لوري
سپینې لېڅې راچاپيري کي، خوله راکړي

د پردېس زړگي تناکي وربکاره کړم
غلې غلې گیلې هېرې کي خوله راکړي

د نظر تر هوده لاندې ښکلی نیسم
یه ریحانه انکار چېرې کي، خوله راکړي

(کي: کړي)

۲۰۱۱ طایف، سعودی عربستان

پټ يوله دنيا خو دغه بورې په خبرو شي
تانه چې خولگۍ واخلمه حورې په خبرو شي

خو به د محشر په ورځ انکار زما د خون کوي
رابه دې د سپينو لېخو تورې په خبرو شي

شکر خو په شاتو په شکرو دی ایستل په کار
ژبه مې چې ستا په بارڅو (خري)، په خبرو شي

شوځ بادار نظر مې چې د خولې وعده درياده کړه
مړاوي ټيټي سترگې دې مزدوري په خبرو شي

ستري د بزگر کاته اسمان ته بې څه نه ښکاري
گوره چې اوس څاخکي څاخکي اوري په خبرو شي

خود به نو ريحان درته هک پک گوري د بت غوندې
يو ځلي چې ستا شونډې مغرورې په خبرو شي

وهابى كوڅو كې پلونه صوفيانه بډم
د خيال ژبه ستا دشونډو په خوږده بډم

په وياله د ځيگرخون يې اودس كړى
دارمان تندى په زړه كې په سجده بډم

د يادونو پتنګان دې نخومه
تر سهاره په لېمو ورته ډېوه بډم

چې د هرې وړانګې څوكه دې لمده شي
د گل غېږه كې ژوندون قطره قطره بډم

د غزل غونډې مې خيال ته غلى راغلي
په قدم قدم قدم كې درته زړه بډم

هلته هم جانانه ستا غم راسره وي
ريحان كله چې لاسونه په كعبه بډم

٢٠١١ طائف، سعودى عربستان

ســـــــــــــــتا د زورورو ســـــــــــــــترگو زور دی
جوړ يې چې زمپه زړه کې کور دی

رنگه بنگه غېړې ته را ړنگه شوې
ته وا د ساحل خپې انځور دی

کاني يې اخيستي په آيينو پسې
مخ يې د بارود په لوگو خړدی

غوڅي يې غړې د سرو گلونو کرې
لاس کې د خزان د سپلې لور دی

ستاله شونو بنگړيو نه الهام اخلي
چم کې د ريحان د غزل شور دی

د سينې ورغوى

د (تو) په ژبه دې بېگا چې غلى غلى خاتو
زما د سينې ورغوى
وجود مې داسې تخنېدو ، تخنېدو
لكه دهقان وي د خپل (لاندې) د مېر
خولې ته نيولې لپه
په مينه مينه وركوي اوربشې

د بڼو ترخې

د زړه په غره مې د غم بم پرېوتى
سويان د اوښكو د لېموله برغى منډې وهي
د بڼو ترخې ورنه پاتې شولې

د زړه جومات

زما د زړه جومات ته
جانانه ستا د حسن
ټول مقتديان راغلي
خال دې د وريځو له محراب څخه اذان ورکوي
پوه پېچکه دې په ټنډه پرته
داسې ښکارېږي چې امام دی د سجدې په حال کې
د ښو صف دې د لېمو په مصله ولاړ دی

شعرد شعار په کچر رنهر ځي بويه آس د هنر
دغه نازکه ناوکی غواړي لباس د هنر

د درد په گوتو دې غزل چې زړونه وتخنوي
له خپلو سترگونه په غاړه کړه گيلاس د هنر

ستاله پيغام څخه منکر نه يم خودومره وایم
ماته بڼکلا ماته لفظونه دې اساس د هنر

که دې سندرو ته بڼکنځلي وایم ومې بڼه
راپیدا شوی دی په ذهن کې وسواس د هنر

چې غزلتوري دې ريحانه مريدان شي واړه
د تخيل په خانقاه کې نيسه لاس د هنر

۲۰۱۱ طایف، سعودی عربستان

چې خړپړ يم په غبار کې د بارودو
يون مې کړی دی په ښار کې د بارودو

چې د چاد سر پيال به کړي په غاړه
راغی راغی په څمار کې د بارودو

نظر ستوري مې په سرو وينو لېلي
گرځي گرځي په مدار کې د بارودو

له جوړ ښار نه زړه خټکې پرې کړي
په پاليز کې لاهم څار کړي د بارودو

د ژوند مړی مې اخيستی په اوږو دی
قدمونه ږدم په لار کې د بارودو

د ريحان د غزل هار مې سينه سوځي
ملغلرې دي په تار کې د بارودو

د انتظار د مړو رڼو او بڼو کواثر دی صنم
چي په سپېدو کې راجوت لکه سحر دی صنم

د هیلو کلی مې د وړانگو په منگول کې اخلي
د زړه په غره مې راختلی لکه لمردی صنم

د خوانې مینې خمار وړمه په لېمو کې پسي
چيلم، کبل، د چينې غاړه، مازيگردي صنم

لکه ماشوم لاس په نکر یزو ترسهاره وینم
لکه هگی لکه مېوه لکه اختر دی صنم

تورې منگولي د بارودو به ایمان پرې راوړي
په کې مسکی مسکی د مینې پ یغمبر دی صنم

بس د نظر خپو یې غلی غلی واخیستمه
کښتی د سترگو مې غرقیري سمندر دی صنم

د زړه کعبې ته به مې جوړ کړي د غزلو بتان
په تخيل کې مې لگيا ازراړ دی صنم

لکه د ډېروخت مسافر چې ځي د کلي په لور
ريحانه داسې تلوسه، داسې سفردی صنم

۲۰۱۱ طایف، سعودي عربستان

خلوريزه

رازده کړې مور لـو بانـدې خبرې
په قربان او په تپـو بانـدې خبرې
ما ايمان دی په پښتو بانـدې راوړی
ځکه کړمه په پښتو بانـدې خبرې

د لمر مسيح

شپې د ویر جامې اغوستې
تکې تورې تکې تورې
چار چاپېره خاموشي ده
فضا ټوله د بارودو گرد نیولې
د شبنم په تور بخونه شان کفن کې
د گلپانو مړي نغبنتي
سپوږمۍ پټه خوله ژړا کړي
د رڼو اوښکوله ستورو یې لمن د اسمان ډکه
اسوېلي یې کله کله
د لمبو په غشو توره تیاره ولي
گوندي ژر د غره په خوکه
رانبکاره د لمر مسيح شي
د نسیم په لاس ترخه فضا جارو کړي
د سپوږمۍ اوښکې کړي پاکې
او د وړانگو په لاسو یې

د بارودو ګرځ

وهلی

د شبنم

کفن

تری تم شي ، فنا شي

پوکي پوکي ساه د باغ په هدیره کشې

د گلپانو مړي بېرته راژوندي کړي

خلوریزه

لوند ګرېوان خیرلی مینتوب کې درته وځاندي

شین شي له خندا په لېونتوب کې درته وځاندي

دارنگه ریحانه د ځوانۍ نیمګړې عمروي

بس لکه یو ښکلی چې په خوب کې درته وځاندي

راوړي نارې له کومې خوا د مړده باد اورم
ساره ساره اسوېلي سم د سپېره باد اورم

د یاد کورتو ته دې اوښکې اوښکې ژدن شیندمه
غومبر غومبر مې شي زرگی ام البلاد اورم

زه داسې نه وایم چې چوپې دي، څه نه وایي دوی
زه خود قبرد لوحو له خولې فریاد اورم

خم چې د غره د مستوزرکو ژبه یاده کړمه
نه د ملا خولې ته کپنم نه د الحاد اورم

غزل غزل یې د ناسور زخم جامې اغوستې
زه د ریحان مسره مسره له درد اباد اورم

۲۰۱۲ طایف، سعودی عربستان

د سرو سکروټو بارانونه له هر ځینه راځي
يوه شېبه موچې په کلي گلورينه راځي

زړه راته وايي بس غاښونه يې په زنه ټينگ که
خدای خبر ولې يې په ښکلو دومره مينه راځي

ستاد ټيکري پيڅکه مې ډېره شي رايا ده مورې
په مزدورۍ کې مې له پوزې نه چې وينه راځي

د هغوی لارې وي تر داره په سنگسار وتلې
د چاپه خوله باندې چې تل خبره سپينه راځي

ريحان منلی دی ريبار ته سر په دې زېري کې
وايي يو ځل به دې سنگ دله يار په مړينه راځي

اوسيري په اسمان کې ډېر سرزوري دي ريحانه
دا ښکلي ښکلي ښکلي لکه ستوري دي ريحانه

د اوښکورنه پرڅه دې پرې څاڅکي څاڅکي څاڅي
غوتی د غزلونو دې سمسوري دي ريحانه

اخر به مې د مينې لاس لمنې ته رارسي
هرڅو که دروازې راپسې پوري وي ريحانه

که کانی وي نو دروند ښه دی همدغسې دې پروت وي
که زړه دې په سينه کې وي نو ښوري دي ريحانه

د وخت له سوې تندي له آهاره خبر نه يم
په سر مې چې د مور د دعا سيوري دي ريحانه

داني وې دلونگو، لونگين يې ترې نه جوړ کړ
اوس پېغلې وايي ستاد غزلتوري دي ريحانه

په شونډو مې بربتونه ږده چې نن رقيبان سوځو
راگوري دي، راگوري دي، راگوري دي ريحانه

په تناکو پښو اخیستی مې هر پل دی
ستا تر کلي په سکروټو کې مزل دی

له شهید کابل یې غېږه گرځولي
چې په سرووینو کې لېږند مې غزل دی

له ښکلا نه دې نیمګړې تصویر جوړ کړي
تخیل مې په ماینونو باندې شل دی

د یادونو ماشومان دې زړه ته راشي
څوک یې زخم ګڼي څوک وایي چې ګل دی

ستا د ارت ګرېوانه قصو رییې بویه
چې جارووهې نظر مې درته غل دی

له پېړیو لـو غږني شېبې شماری
د زرتشت اور د ریحان په زړه کې بل دی

کندو

خربادونه را الوتي
د عقرب ستوری ختلی
زه هم سترې په پتي کې
سپېره مخ يمه نتلی
کوت ته کېناستم د باري
خې خادر رانه پېچلی
چنارو سرو ته گورم
چې نظر مې شو په پوله
د مېړيانو تور بهير پرې را روان وو
جنازه يې د بورا وه را اخيستي
چې کندو د را روان ژمي پرې ډک کړي
د خپل غار خولې ته نژدې شول
چې په سريې وه ډبره
په ډبره پروت کربوړی
سريې نېکته پورته کيږي
ته به وايې چې سپوږمۍ ته کړي نېکنځلي
د مېړيانو په کتار يې چې نظر شو

دا فرصت يې غنيمت کړ
پرې ورتوپ يې کړل له پاسه
حلق نه تېره يې په يوه گوله بورا کړه
د خوارانو په خواړی يې سپېرې خاوري واړولې
ما مې ژوند ته فکر وکړ
د مېړيانو په هيڼداره کې خپل ځان راته جوت شو
زه هم بس په خبر د دوی يم
نه پوهېږم چې دا پاس تيار خور څوک دی!؟

٢٠١١ طایف، سعودي عربستان

خلوريزه

که زغرو تور و مو په سر حکمراني کړې ده
په کې ساتنه مو تر اوسه د زړگي کړې ده
تر څه گردونه له گلپاڼو نه په اوښکو وينځو
مونږ په بارودو کې د مينې زندگي کړې ده

د غره گرېوان

لمن يې کړې له سور ساندو ورته
پکې د شنو ترڅو نقشه جوړه ده
خړې غونډۍ ته پسرلي په هنر
زېړه خولۍ د (غورېزه) جوړه ده

چې پاکوي اوښکې د دښت په پيڅو
د هر کمره له زړه چاودونه ژاري
د غره گرېوان چې داسې لوند ښکاري
د سپينو واورو له بېلتونه ژاري
د سپينو زانيو اميلونه گوره
د شنه اسمان په پلن ټټر ښکاري
کله د وريځو په ټيکري کې پټ شي
يوه شېبه وروسته بهر ښکاري

ورسره را يې وړه ښکلا د جهان
د اوبښ په ملا باندې اندې ښوري
په دې يوه کې اذانگونه د چرگ
په دغه بل کې يې سپرلي ښوري

ځمه پټو ته له همزولو سره
د پولي کوت نه چې سوندۍ راوړم
کړم د زړې ترورکۍ له سر نه يې څار
بدل کې گوړه ترې چکۍ راوړم

د خوړينو واوړو د تربرف له وجي
يو څو شېبې به ساتېری وکړو
د جومات بام مو دې چاکونه کړي
راځئ چې ورشو پرې خوشی وکړو

لاندې شو ختم اوس کوبۍ خوړندۍ که
ژر شه مور جانې د سپينکيو وار دی
شنه به گوډۍ گوډۍ راوړمه درته
هر برېڅر د پير کو وار دی

اظهار د مينې ته سبب گوري
سترگې مې بيا يو څه غضب گوري
څوک په گل پرڅه کړي گمان د شونډو
څوک له يقينه په کې رب گوري

زياتې مې زړه د بېلتون برېش وهلی
ستا په سينه د وصال تب گوري
لکه مزدور عجم زړگي مې رېږدي
نظر دې نېغ لکه عرب گوري
چې سرگردان دې د نظر چنگک دی
بس دريخان د زړگي کب گوري

۲۰۱۱ طایف، سعودی عربستان

تور د مینې په تندي ورسره وپمه
زړه په حسن کې بندي ورسره وپمه

که بېلتون یې کشمالي دیاد تازه کړي
دلېمو (نون) کوډي ورسره وپمه

د اوو سووونو پیر مې زړه کې ناست دی
د سندرو مړیږدي ورسره وپمه

کرېم تر داره د جانان د نامه ذکر
بدرگه کاني گړدي ورسره وپمه

که په هر قدم کې وخت، مرگی کرلی
امیدونه به ژوندي ورسره وپمه

د ریحان د خیال له دښتې کوچۍ لاره
داغ په زړه لکه ریډي ورسره وپمه

چاودې شونډې

چې ځـزان دربانـدي راغـی گـلبـدنې
د بارځو څوکې مې غبرگي شوې نوني

هسې نه غوڅ مړوندونه پکې راشي
د ويالې اوبه شوې ورو ورو سوربخنوي

د بـنـکـلا د بـنـمن اړې وړپـسـې راوړې
يه سپين غره ! لاس دې پرې د هرې ونې

تخيـل نه مې د تـوـرو رـمې تـبـتـي
د غـزل سـوې کـېـرـدې مې پـه زړه پلنې

سـره غـرمـه يـخـه څـولگـی پـه دروازه کې
کوی نه شو اوس له بـنـکـلو دا غوښتنې

داسي اوردی لگېدلی هر څه سوځي
کلی، بنار، دښتې، صحرأ، غرونه، رغڼې

چې له (ژي) سره شي (تاته) کوچۍ نشته
د ماڅۍ څوکې يې نه نيسي لمنې

بورا ځکه د ازغو په څوکو زانگي
د غوتۍ شونډې خزان کړلې پمنې

په رنجو باندې گمان کړي د بارودو
د دوی سترگي دې له ځايه نه خرنې

زړه مې مينه، عقل وېره کړي له وخته
همېشه سره په جنگ وي لکه بنې

بنايي بېخ يې د بارود چينجي خوړلی
چار پانې په څرموني شوې ډډنې

سلسلې د جنازو دې نه تم کيږي
په ژړا ژړا مو سترگي شوې لېچنې

غم خپلي چاودي شونډي په کې گورم
رانه غلې آيينې کوي پوښتنې

د زړه حال چاته په خوله ویلی نه شو
قصیدې مود زخمونو کړي شننې

اوس مونه پرېږدي لاسونه تر گلونو
ورکولې مو ازغوته چې بلنې

د یتیم د بنو څو کي چې لمدي شي
بس زما د زړه په سر کې وهي ستنې

په کې جوړيې انځورونه د وحشت دي
له هوسيو نه ښکاري ایستې څرمنې

نه د پغلود واده د شپې تپې شته
نه ځوانان شته چې ډولوته څنې خونې

څه به تمه کړو د کورتو د غوړیو
چې لېوان مود رمو کوي څارنې

له خپل ځانه په هینداره کې وېرېږو
بلا وخت دی شوې مو سترگي بلا جنې

د زرتشت سکروتي گام په گام کرلي
له پېريو مو شيبې دي لـو غړنې

د مرگي کچکول په غاړه پسي گرځو
په هر در، د تورو زغرو کرو بسپنې

د ريحان زخم گلاب د (سرروضې) دى
داغ يې وړى له غاټولو د (بـرنې)

بـرنه: د پکتیکا پلازمینه او سرروضه زما اصلی ټاټوبی

۲۰۱۱ طایف، سعودی عربستان

خلوریزه

خاموش گودر چې د سندرو په منگول کې واخلم
د زړه له کومې سپارې راپسې ډېرې وايي
گوره چې کله به مې خلاص کړي له پردېس زنځيره
د پېغلو ميره خو تسبې راپسې ډېرې وايي

د عبدالرحمن غضري د غزل په ليکه

“وحشي گوزار ته دومره تېرى پخوا نه وې چېرته
وخته پرهار ته دومره تېرى پخوا نه وې چېرته

چې د تناکوپه خپلو کې د يار کلي ته ځي
عشقه انگار ته دومره تېرى پخوا نه وې چېرته

نبايي کوم بېکلی درته شېخه سترگگونه وهي
د تسبو شمار ته دومره تېرى پخوانه وې چېرته

زړونه مو دومره غېږ په غېږه په درزا ولې دي
نظره څار ته دومره تېرى پخوانه وې چېرته

د اوښکو ستوري هر ماښام رانه پسول ته غواړي
اسمانه هار ته دومره تېرى پخوانه وې چېرته

د غضري په څېر دې روح کې نوم د يار ختلی
ريحانه دار ته دومره تېرى پخوانه وې چېرته

کړم بیان به درته کوم په یارانۀ کې
زر خوندونۀ رامالوم په یارانۀ کې

د یادونو په وړا بانو کې دې ناست یم
تخنوي مې لکه زوم په یارانۀ کې

دا غماز پېکی دې واړوه لۀ مخه
څوک خوداسې نه وي شوم په یارانۀ کې

سره غرمه، پخه خولگی، زړه مې درزیږي
لاتر اوسه یمه اوم په یارانۀ کې

په تندي یې نخوم د کوڅې کاني
ما گتلی دومره نوم په یارانۀ کې

بدرگه به یې وږمې درسره درومي
که ریحان دې شي معدوم په یارانۀ کې

نور به ريحانه ورته نه ږدم په ورغوي زړگۍ
ښکلي زړه نه لري په اور باندي راسوي زړگۍ

د گران وطن غمونه واړه دې نښتي پوري
لکه (سر سوبندي) مې غلی غلی روي زړگۍ

ښايي داني داني يادونه دې پاڅه شول په کې
لکه انار غونډې مې ترک درپسې چوي زړگۍ

مخ دې اشنا د شيدو جام دی په کې شک نشته دی
خو له ما غواړي ستاد سپين بارخو پيروي، زړگۍ

زاړه ټکور شول په سينه کې اوس درزانه کوي
ځکه داغونه رانه غواړي نوي نوي، زړگۍ

دچا په درد، دچا په غم باندي درد من چې نه شي
څه يې دی فرق که په سينه کې وي که نه وي زړگۍ

د سهار نړۍ نړۍ نازکې وړانگې
له نسیم سره په دنگ چنار کې زانگې

کلکه مخکته مې د زړه پوتی پوتی شوه
د جانان غمونه تل پرې وهي سانگې

په دریاب کې نه گرداب گوري نه پیڅکه
په تصویر پسې دي هر ځای ته وردانگې

چې مې وځاندي د شعر په ونه پوري
ماتوي مې د سپېڅلو هیلو څانگې

غریبي ده که وم مړ د خاک په غاړه
سقاط ورکړئ څو سندرې لرم پانگې

د رقیب نوم یې اخیستی برېځر دی
ریحان ځکه تر ما نېامه وهي کانگې

راځئ چې د سندرو مات پيوند سره پيوند کړو
ټپه د ملالۍ به له ميووند سره پيوند کړو

کړۍ به يې ورواچوو لاسونو ته د کرکې
زنځيرد خوږې مينې به له ژوند سره پيوند کړو

چې نور پرې د ويرد کلي ماته خاموشي شي
د شنو بنگريو شرنگ به له مړوند سره پيوند کړو

لمن له کانو ډکه لکه غرگوزار به نه کړو
مصري د (دراني) به له خپل (اند) سره پيوند کړو

د گوتوپه ليندو کې به د مينې غشي ولو
غوټۍ به د گلاب له کمربند سره پيوند کړو

په څيري گربوانه چې ټک وهي تنۍ د اوښکو
راځه ريحانه ځان به له دې گوند سره پيوند کړو

۲۰۱۱ طایف، سعودی عربستان

تر سهاره لکه ستوري غزلتوري
غلي غلي راته گوري، غزلتوري

د غزل پنبې مې غبرگي دې الوتې
د ماینونو په سربښوري، غزلتوري

دا رقيب خو دې نظر ته سپېلنی شه
راکوي دې سترگې توري، غزلتوري

تخیل مې د کابل په یاد کې سوی
له سکروټو نه را اوري غزلتوري

ستاد حسن تر قدم لاندې چاودلي
د جباب په خپر کمزوري، غزلتوري

د چم ښکلي درته شه ښکاري ریحانه!
غزلتوري، غزلتوري، غزلتوري

هغه په زړه نوم د جانان نه لري
څوک چې رينښې رينښې گرېوان نه لري

ستا بې يادونو مې زړه دا رنگه وي
لکه يو کور چې ماشومان نه لري

بلا دې واخلم چې انکار دې وکړ
ژوند وي بې کيفه چې ارمان نه لري

د بېم لورخو ترې نه لوری ورک کړ
زخمي دعاووې مو اسمان نه لري

د غزلتوړي مې ډالۍ راوړې
پېغلې په غاړو کې مرجان نه لري

خالي اوربل يې په ټيکري کې پټ دی
کوډي مات شوي دي ريحان نه لري

۲۰۱۱ طایف، سعودي عربستان

گوري اسمان ته له دالانه، درنه لاره نه شي
خاڅکي دې غټ پرېږده بارانه، درنه لاره نه شي

د ښکلا زانه مې د شعر د غره په سرگرځوه
کوه پرې پام د خيال اسمانه درنه لاره نه شي

د سترگو کاني دې د د زلفو په مچړوغزه کې ږده
چې مې رمه د نظر، گرانه، درنه لاره نه شي

ريښې ريښې به شې ارمان مې چې په خاورو نه کړې
تهۍ د اوښکو مې گريوانه درنه لاره نه شي

څوک له ساحله درلېږي خپې خپې اسويلي
د زورور بېړۍ، طوفانه درنه لاره نه شي

ريحانه ټينگه د الهام پرې په غېږ کې نيسه
بې يکه زاره يه قربانه، درنه لاره نه شي

تومنه لپه

ژوند لکه لمر له يوه خاموشه ښاره
د شپې له خپټې د سحر په لاسو
د غره تر بامه راشي
لومړی د وړانگو په زرینو شونډو
د چنار شونډې ښکل کړي
خوږو نغمو ته مرغۍ پاڅوي
د برېڅر تومنه لپه کړي له کلي ډکه
د تنارو په تبغونو ایښي وي خاوریني کټوي
ستړي دهقان ته تر شودیارو ورځي
د ښکارو نو وږمې
نري لوگي پاس د بامونو په سر
لکه پری د افسانو کړي نڅا
ژوند لکه لمر دی په توده غېږه کې
غرمه ورتینګ کړي د پېغلي په شان
تودې خولګۍ وي په خولو لړلې
د زړه درزا ، د نظر څاروي له کونجو د سترگو
زېري زېري د پلوشو شالونه

د مازيگر په ناوې وغورځوي
د بنگړو شور لکه وراښايي راځي
د ګودر زوم له خوشالۍ نه په خولو کې ډوب وي
ژوند لکه لمر د غره له بامه د ماښام په زينه
کوزيږي غلۍ غلۍ
له شفقي سترګو يې ويني رغړي
د هديرې جنډې يې
وروستۍ وړانګو ته انتظار کوي له ډېره وخته.

ئىم لى بىلەن سىرە غرونوتە لارگورم
دول غىرىم گىرگونوتە لارگورم

د نظرىپە تارمى سىترگى پىلادە كىرى
غلى غلى غلى زىونوتە لارگورم

ستالە كلى ھىدىرى دىراتاۋ شوى
پە قىرو كى قىدمونوتە لارگورم

چىمى ستاد نوم زىگىروى پە شونىۋ راشى
خىركى غوارمە دىدونوتە لارگورم

خاخكى خاخكى ىم لى زىراخخىدىلى
لكە وىنە غىلونوتە لارگورم

پە بىنو كى پىتپونى كىم رىحانە
لكە اوبىكە گىرپوانونوتە لارگورم

۲۰۱۱ تايف، سعودى عربستان

نور اموخته کړه زیاتي ځان په مینه
اشنا ترلی دی جهان په مینه

ژوند مې نیم ژواندو حوصلو ته ورکړه
پوري په شونډو کړه پېزوان په مینه

مکان به وکړي اقتدا ورپسې
که دې پیدا کړولا مکان په مینه

یوازې ذکر د صنم چې کوو
تر داره درومو تر نېروان په مینه

ستاد یادونو په کښتۍ کې ناست یم
تېر به دهجرشي طوفان په مینه

شي به کافر که ترې نظر واپوي
ریحان راوړی دی ایمان په مینه

خوښۍ دې واخيستې له ځانه سره ، غم پاتې شو
په هره سترگه د ښو په څو کونم پاتې شو

د هرازغي په سر دې گورم گلورين يادونه
د هرازغي سر مې تڼاکوته اړم پاتې شو

ستاله يادونو سره غلۍ غلۍ تک راکوي
غم دې زما د زړه په سر لکه لړم پاتې شو

د ځوانۍ گل دې څه بې وخته خزان ورژاوه
ژوند مې په څوکو د ازغو لکه شبنم پاتې شو

دی تری تم د غمړنگ حسن غزل دې رانه
خیال مې چاودلی ورپسې لکه غم پاتې شو

ريحان چې ستا د بیا لیدلو تمنا لرله
هغه ارمان يې خاورې خاورې تر قدم پاتې شو

يادونه: پورتنی غزل د ځوانيمرگ محیب الله بهرام اروا ته ليکلی

را دې شي له ذكره سره سم ، پېريان
ستاد ننگلانو د حرم پېريان

ډوب به يې د وينو په سره ډنډه کړي
ناست يې په تنکۍ سينه د بم پېريان

راوړئ د گهيځ له پير د لمر تعويذ
ډېر شول په تيارو کې د تور تم پېريان

مړه مړه راته مه گوره په مړو سترگو
بيا مې درته ونيسي صنم، پېريان

ناست يم په يوازې خو تخنېزمه
نبايي په دې ننگلو کې شته هم پېريان

بس چې درته غوتي د غزل سپري
کره پرې بند ريحانه د قلم پېريان

گرانسه ییاره مسافره رانسه لاپې
یسه زماد زړگي سره رانسه لاپې

زما زړه کي دې خنجر د بېلتون پرېښود
یو ناخاپسه، ناخبره رانسه لاپې

په خوبو کي مې په تا پسې سلگۍ دي
خنډه رویسه، جادوگره رانسه لاپې

ستا د غم مابڼام په غېږ کي یم نیولی
خوانیمرگسه، مازيگره رانسه لاپې

غبرگي سترگي یې ښه لیدلې له خدایه غواړم
ښکلیه چا کي له نظره، رانسه لاپې

د ریحان د زړگي زور اوبه اوبه شو
چې لحد ته زور وره رانسه لاپې

یادونه: چې زما یو خوږ ملگری ارواښاد لعل محمد مې په خوب ولید، دا غزل مې
ورته ولیک.

په بارودو کې په ژوند پسې روان يم
زړه چاودې په اوربند پسې روان يم

د شهيدې کوچۍ مړې دى نيمگړې
بوتې څارم په مړوند پسې روان يم

په وطن مې د جنگونو پريان ناست دي
هرزيارت ته يې په بند پسې روان يم

لکه ماتې څانگې زړونه پرې تړمه
د سندرو په کمند پسې روان يم

د خولې گوړه يې ريحانه راخپلې
په مزه مزه، په خوند پسې روان يم

چې ووينم په سترگو د دلبړ غوندي يو څوک
رالويږي په لېمو کې د شرر غوندي يو څوک

تر پښو يې غلۍ غلۍ د چينې په شان بهېږم
په سرباندې مې پروت دی لکه غر غوندي يو څوک

ولاړ مې وي دا ښکلي په لېمو لکه بانه
ولاړ مې وي په زړه کې د خنجر غوندي يو څوک

د لمر په ژېړ تابوت کې به د شپې مړۍ کړې بند
راځي به په دې مېنه د سحر غوندي يو څوک

سرې لپې مې ډکيږي د لېمو هر مازيگر
په سترگو کې مې اوسي د گودر غوندي يو څوک

ريحان چې له لفظونو د غزلو بتان تراشي
اوسيرې يې په خيال کې د مرمر غوندي يو څوک

غواړي چې بيا راباندي وباسي براس د اوښكو
لښكر غمونه را روان دي پاس په آس د اوښكو

چې يې د زړونو په هندارو خيري پاتي نه دي
داسي مخونه همېشه لري لباس د اوښكو

د تسبو خوندي دريا په خاڅكو نه لمدوو
مونږه په شپو څښو زاهده ډك گيلاس د اوښكو

په بهانه بهانه غسل وركوي بنو ته
زياتي خواج ته رسېدلى دى وسواس د اوښكو

ريحانه دومره له يتيمه لاس په سر هم نه يو
د پلار يادونه تېروي پرې رڼه لاس د اوښكو

شومه دم وي ، نیمه شپه کې غزل راشي
ستا یادونو سره زړه کې غزل راشي

چې گناه ده که ثواب دی ، نه پوهېږم
کله کله په لمانځه کې غزل راشي

خوړند سر ، گروم ځمکه ، دېواله ته
چې رانشي په غرمه کې غزل راشي

ستا د سترگو رمې پیايمه په خيال کې
ستا د زلفو په څپه کې غزل راشي

د الهام د کلي میړه راته ښکاري
ستا په هره خاطره کې غزل راشي

انتخاب د غورېزه د گل ردیف کړم
رنځور گرزمه په غره کې غزل راشي

انتظار دې د راتلو کړم په ريحانه
لار دې څارم په زینه کې غزل راشي

څوک چې د جانان د کوڅې څرک وهي
پل به د سکروټو په پاټک وهي

پانې يې له ډېره درده ولوېږي
څانگه، د بارود لړم چې ټک وهي

زړونه مو چې غورځي د ماهي په څېر
بکلي يې د سترگو په چنگک وهي

نن يې د نازونو، انداز نوى دى
مخ مې د پېکي په پوست څپک وهي

وباسي غونډاري د سرونو تېرې
خدايه چې دا څوک د جنگ غړک وهي

اوس مې نو ريحانه زړه جنت ته ځي
چا ويل چې حورې هم سترگک وهي

بدې مې کاینات که په ورغوي رب
زه به تنه ها را وړمه خو دي ورنه

يو سترگک د لمريې وجود ختم کړي
قاف تر قافه خو که وړانگې ځي ورنه

ستا د کوڅې کانيو سره عشق لرم
اخلمه خو لگي زه په تندي ورنه

ماته خو يوازې سمندر ښکاري
جوړ شي که څپې يا ډومبکي ورنه

واړه کاینات به بې مفهومه شي
لري کړې که جمع او منفي ورنه

نشت کې چې د هست په پله ريحان گرځي
بې مظهره درومي خوشبويي ورنه

يو او بل ته نيسي لارې، په مخ درومي
ارادې يې دي خونکاري، په مخ درومي

سترگک ووهي په بېرته کې دا ښکلي
لگوي په زړو نوکاري، په مخ درومي

په کې وشي ندي تخمونه د سکروټو
اړوي په بم شوياري، په مخ درومي

د جنگونو لاهه غر کې نه راباسي
د بارودو تور غوندياري په مخ درومي

رنگ په وينو سور (خونلی) بوټي کې زانگي
د ريحان له سترگو داري په مخ درومي

د خوندي د غزل په پيروي

جوړ د اوبښکو مې په مخ باندې برسات شي
یاره مینه دې غونډۍ د عرفات شي

د نظر لاس مې د زړه په نبض کېږدي
په رنځور چې دې د سترگو التفات شي

ستا د حسن غزل بت به ترېنه جوړ کړم
راپیدا که له مرمرونه لغات شي

په کې ګورم حدیثونه د ښکلاوو
راته ویر چې دې د ښکلي مخ مشکات شي

زرګلونه غوړېدلې به ترې څار کړي
یوازغۍ مې که د مینې زړه کې مات شي

د نظر احرام دې ټول رانه چاپېر کړم
چې ګذر مې ستا د سترگو له میقات شي

د خیال ښې کېنې مې د شونډو مچۍ ګرځي
یه ریحانه غزلتوري به مې شات شي

زخمي ريحان

لولپه مې چې په زړه کې هر ارمان دی
پروت د سرو لمبو په منځ کې مې جانان دی

د هر خاک ترخې په اوښکو زرغونېږي
هره مینه هر یو کلی گلستان دی

سرې گلپانې په ځوانو کې زنگیږي
ورپسې سپر په بادونه دي، خزان دی

اوس دې ولمانځم په څه باندې میونده
چې نښتې مې په ستوني کې ارمان دی

د ټوپک مرمۍ د بام کوډي خوړلي
په کوڅه کې پروت زخمي ريحان دی

د زلمو اتن په ویر باندې بدل شو
ډول په وینو باندې سور، خالي میدان دی

هر از غی می له تنه اكو خولگی اخلی
رنگولی می په وینو بیابان دی

بروکیو شیش محل می ورنه ساتی
هر سړی کانی په لاس کې را روان دی

د هر چا د غوږ کاتی یې دي شلولې
رالوبدلی دلته تندر د اسمان دی

سور غبار د غوړو ځلو نیولی
د سړو یانو د هوسس لور وروان دی

بیا هم یو، دیو د بل د وینو تېري
یو مو دین یو مو مذهب یو مو قرآن دی

چې تر څوړه د ورور مړی وړم یواځې
هر سړی دلته اخته په ویر د ځان دی

د زړه ورځ می د غمونو سلیلاب وړی
د وجود تخم می سراسر تاوان دی

چې د ورور په وينو زنگ د توري وينځي
دا سړی د چم په خلکو کې ښه ځوان دی

د زخمي زخمي شاعر زخمي غزلي
لژند لژند يې په وينو کې ديوان دی

حبابونه مې د وينو زړه کې چوي
د غمونو پرې شېبه شېبه باران دی

نیل د سړي ډولۍ قلنگ راڅخه غواړي
و خپل وارو ته بادشاه هم پرېشان دی

د مور سيوری د کبلي له سره اخلي
د ښکاري په لاس کې غشی او کمان دی

سړ او کال د پشمې اوروڼه بل دي
د اختر زېری پناه تر اووم آسمان دی

بې برخې ستا د حسن له درباره پاتې شوی
په څپر د وهابي يم له مزاره پاتې شوی

د ویر په سپیره خانگه د خزان سرونه وایي
بلبل د یه قربان مې له بهاره پاتې شوی

پردېس مې قلقلې کړلې په ستوني کې تربتي
یو میریمه د زانو له کتاره پاتې شوی

له دې وریځو وشلوئ للمود باران طمع
لوگی دی له تنې نه د سپېداره پاتې شوی

دا خر سړی به خره شړی خر کلي ته یوسي
په ښار کې تیند کونه خوري له ښاره پاتې شوی

غزل تنهاد تورو د لفظونو هنرنه دی
زگېروی دی چې له خړیکو د پرهاره پاتې شوی

در پورته د اریحان کره چې سینگار دې مکمل شي
لوېدلی، مات غمی دی ستا له هاره پاتې شوی

۲۰۱۱ طایف، سعودی عربستان

حلقې جوړې له کوڅو کره جانانه
عادتوننه د کېږدو کره جانانه

نن واتي د رڼو او بڼو کوڅو قبولنه
په جرگه کې د سلگيو کره جانانه

په کې پروت لکه زخمي زخمي کابل يم
وخ! درتول مې له مرميو کره جانانه

ستا ملالې شونډې خدای ورته پيدا دي
زمزمه پرې د لنډيو کره جانانه

چې منگولي مي کېږې بندي په گروان کي
بس لحاظ مې د تنيو کره جانانه

که ريحان د وچو شونډو کچکول دروري
زکاتوننه د خولگيو کره جانانه

ولسمشر ته !

بيا دې سترگې ولې سرې دي؟

بيا دي سترگې ولې سرې دي يه مالياره
بيا دي اوښکې اوښکې پرځه په بڼې اوري
بيا دي کوم گلاب په وير کې زاره چاودى
بيا دي کوم نرگس په غېږ کې سپرغى ښوري

چارچاپېره دي لــه باغــه راتــاوشــوي
د ســکروټود لوگيــود پوالونــه
کلــه کلــه لــه اســمانه را روان وي
د بمونــود گوليــو خروارونــه

د بارود سـېلۍ يـې شـال د پـانو وړۍ
دننگـې (ولـې) دي سـرتورې دي ولاړې
په هگيو کې يې ساد بچو خيږي
شيدو پيۍ په خپلو خـالو پسې ژاري

د غـنـم لـه وړو جوړو ډي انگارونـه
په جوړو کي را شـنـې تـېـرې چـرې دي
د لوگري د لاس گوتې غوڅې غوڅې
له ژپايي پـه لـېـمـو بـلـې لـمـې دي

تـبـتـدلی د بـلـلـو مـهـن سـبـل دی
هـر هـر خـانـگـه پـه وـلـکـه کـي د زـا غـانـو
درسته ورځ يي په بورا پسې ژپاي
شوې ږنـدې نـا زکې سـتـرگې د گـلـا نـو

نـن چـې بـيـا د تـاک لـا سـو نـه سـو ي سـکـور دي
نـن دې بـيـا د بـي و سـی پـر خـه لـېـمـو کـي
د غـه اور پـه د غـو خـا خـکو نـه مـر کـيـرې
نـه بـه سـا ر ا شـي پـه مـر او و سـرو غـونـچـو کـي

کـه دې زړه غواړي چـې سـوی بـن سـمـسـور کـړې
د دې خپل پتـي کـبل لـه بـېـخـه بـا سـه
دا پـه ځمکـه کـي تـر بـت چـې بـز غـلـي دي
دا خـو و اړه دې د دې سـپـېـره لـه لـا سـه

ددې شنې پولې په کوت کې دې مالپاره
د پردې دښتې ځوځان راته کرلې
د غوتې په گروانه کې يې منگولي
له غاټولو يې سرونه دي ربېلي

دا به هم وي د ځوځانو له شامته
دا بهير چې د نرگسودى خوا توري
د بارودوله گردويې سترگې ډکې
نوريې نشته په وجود د زلفو سيوري

د نرگسودا بهير اوبواخيستى
کړه وروړاندې يو ځل بيا غاړه لاسونه
که نه مخکې دې قاتل د بن ولاړدى
ورکوي به په خندا دواړه لاسونه

که دې سولې د کوټرو په ارمان يې
که وېرمې غواړې د امن له گلشنه
ستاد اوښکو د شبنم په وس کې نه ده
دا دې ځوځ بوټى دې ورک کړه له چمنه

شاعر ملنگ یم، راشنا صدقه
د سورکو شونډو د موسکا صدقه

گرانې بڼکلا دې پیغلتوب ته رسي
کیري د سپینې خولې په تا، صدقه

چې غېږه راکړې، سینه لري ساتي
هسې نه شي درته گناه، صدقه

رقیب درگوري ماښام پاستي باسه
وايي چې وي رد بلا، صدقه

د واره چم سترگې په تا پسې دي
ورکوه بڼکلیه په بیایا صدقه

دنگې! درپټ مې په پروني کې کړه
چا وېل قبلیري د اخفا صدقه

ستاله سندر و نه ریحانه گلله!
شي دې خبرې د ملا، صدقه

په لمبو کي را ايساره لکه شمع
درسته شپه يمه بيداره لکه شمع

په زگپروو باندي مې شوندي لولپه شوې
تاو مې خپري له پرهاره لکه شمع

خاڅکي خاڅکي له لمبو را خڅېدمه
تر سپېدو له انتظاره لکه شمع

چې د مينې له خواړه تاوه خبر شې
د پتنګ په شان مې څاره لکه شمع

په زيارت کي د شهيد وجود ريحانه!
زړه مې بل وي تر سهاره لکه شمع

۲۰۱۱ طایف، سعودی عربستان

شپه دې اوږده شي چې په غېږه کې مې ته پرته يې
ډېوه دي مړه شي چې په غېږه کې مې ته پرته يې

خولگۍ رابلوده کړه په خوله پورې ډارېږې ولې؟
دنيا ړنده شي، چې په غېږه کې مې ته پرته يې

د تورو شرنگ باندې گمان دشو بنگريو کوم
زړه مې ډاډه شي، چې په غېږه کې مې ته پرته يې

زما شوخي، ستا اننگي په ټکنۍ غرمه کې
اوبه اوبه شي چې په غېږه کې مې ته پرته يې

د بڼو ورا مې ستا دشونډو ناوکۍ تخنوي
د واده شپه شي چې په غېږه کې مې ته پرته يې

ريحان تراوسه لا په دې فلسفه نه پوهيږم
غېږ مې توده شي، چې په غېږه کې مې ته پرته يې

راغلمه له زړه نه په ښو درېسي واوښتم
اوښکه دارمان، په گربوانو درېسي واوښتم

پلونه د شغلو دې له ماښامه راسي څارمه
ورک شوم لکه ستوری په سپېدو درېسي واوښتم

وامي ورېد اشنا ستا د ښکلا د قافلي جرس
لار غوندي په دښتو او په غرو درېسي واوښتم

گرد کې د بارودو په لېمود اوښکو شولي وړم
یه سپینې کوتري په بمو درېسي واوښتم

زړه ته دې له سترگو د نظریه تار کې درغلم
پټ لکه د ذکر په تسبو درېسي واوښتم

پاتې به مې چاپ شي د غاښونو ستا په زنه کې
یو ځلي اشنا که له پلمو درېسي واوښتم

څنگه مې غزله، د ریحان شونډو ته راوستې
څړیکې څړیکې درد له پرهرو درېسي واوښتم

چې دې نه وينم جانانه غټې سترگې
وي پرتهې په ژوندانه مې د غم گرگې

په کاغذ د زړه مې باب د مينې ليکه
کره ککرې په رنجو د بنو درگې

د يادونو کرامت دې رارسېږي
لاس نيوی مې درنه کړی دی بزرگې

د بغداد په خپر جتکې به درته درکړي
که يې واوښتې د حسن په ځانمرگي

د فطرت نيمه ښکلا ورسره لاره
ښورېدلې چې داوښ په بار کې چرگې

ټک دې باسي له تالو که نه (ځونډيه !)
نن سبا دي، د ريحان غزلي څرگي؟

يادونه: دوست محمد ځونډی زما شاعر ملگری

پالي پالي راته ست کي سره گلونه
د خوږې مورکۍ په کور کي سره گلونه

له رنځورو سترگو څار به دې يو يو کړم
که راشنه مې شي په گورت کي سره گلونه

اتنگو کي راته موسکه موسکه کېږه
په دا شانې برکت کي ، سره گلونه

په هينداره کي له ځان سره گڼيږي
يو له بله روايت کي سره گلونه

د سپلۍ سپېره جaro د خزان لاس کي
خدايه چېري به هجرت کي سره گلونه

له ريحانه د ازغيو لښکر تاوشي
بس چې ونيسي په نيت کي سره گلونه

سليمان لايق ته!

سلام سلام دی، غرونه غرونه مینه
د بنکلاگانو انځورگر شاعره
د طبیعت په جزیرو کې ورکه
دهسکو څوکو د چونغر شاعره

گرانې خبره مې د ځان کومه
وايه رښتیا چې مرور خونه یې!
له گړنگونو درنې مینې نه مې
چیرې یورپ کې لاس په سر خونه یې!

کلونه کیږي چې خاموش ولاړیم
باران خفه رانه، شرنګی نه لرم
چینې د سترگو مې دي وچي وچي
ته واله ځایه نه زړګی نه لرم

اوبنان د و ريځو مې په سر روان دي
په کې انډي د سرو سکرو ټو ټو بوري
لمن مې ټوله ده لمبو اخيستي
تر ښه بڅرکي د سپر غيو اوري

سويان، هوسۍ ساه اخيستلاى نه شي
ښکاري چې هرې شېلې څار نيولى
د غور بڅه د گلو ژيرې څېرې
گرانې د سرو وينو غبار نيولى

راباندې اوري د پولادو ډلۍ
د هر لاله په زړه مې اور بل دى
داوښکوپرڅې مې راو يېشېدې
د هر گونگه ترڅي په کور بل دى

اسماني تندر مې لوېدلى په سر
د ملا پرښو مې چا کونه کړي
په ټول وجود کې مې خورې دي څړيکې
د کانو کرښي مې په هر خوا رغړي

پرهر پرهر و جود مې گوره کنه
د دې زخمونو دوا تا سره ده
ته يې شاعر او زه بنکلا لرمه
ستا د زړگي د نيا له ما سره ده

دغه سپېره سپېره پرهر و جود ته
نه څه دوا نه څه پټۍ غواړم
له ولولو ډکې خوږې ترانې
يو څو ټيټې، شوخي لنډۍ غواړم

راشه د اوښکو اوبه خوراکړه
چې دې په خيال کې را زرغون شمه
لږ په لفظونو کې مې واړوه
چې د حالاتو اوښتون شمه

غواړم د مستو څڼو سيل وکړم
يو څه ماضي ته مې يادونه يوسه
له ازانگو مې چې شي غېږه ډکه
سرو درمندنو ته ډولونه يوسه

چې مې څو چۍ له سترگو ژي ډکوي
راشه په غېږ کې مې کېږدۍ ټک وهه
چې بې لمنه نيسي تاته درومي
په هر قدم کې بې ماڅۍ ټک وهه

ژنيو پټکو کې يا بندې لکي وي
پيغلې په څنيو کې سورساندي تړي
چا وي گوډۍ ډکې له (شېخو) ځيني
گورت د مشکنيو لاندې باندې تړي

چې مې سپوږمۍ په څوکه کړنگ ووهي
لرغونې پيغلې مې غونډۍ ته راشي
سر په سر نو ش کړي د سوما جامونه
خوند به بې کيفه زندگۍ ته راشي

کړه ټينگه پوڅه له شيدو نه جوړه
راشه شپونکيه خمزوره يوسه
د هر غريب شونډې کړه غوړي باندې
تر هر بزگره تر مزدوره يوسه

شه په کمال يې په مچړو غزه کي ږده
راځه چي کلکې تيرې توري درکړم
لېوه شغال دواړه په تنده وله
که شوې در کمې بيا به نوري درکړم

چي د وطن لمنه ډکه شي ترې
په کې د وړانگو ملغلري رغړي
د لمر امېل مي په سرو شلوه
چې په ټټر مې لري بري رغړي

زه به پوتې شم د بېرني درته
د هر غليم سترگې ور ډکې کړه ترې
په بړيو کېو کې يې پلونه نغاړه
لارې کوڅې د وطن سپکي کړه ترې

کلیوالی کلیوالی

ای زما د ماشومتوب خوږې همزولې
درپه زړه او که دې هېر دي
آ د ژمي د موسم لومړنۍ ورځې
برېڅرنۍ خپکې اورېدلې
وی رښتیا لومړۍ خپکې اورېدلې
تایو خط کړ را خطا د خونې وره کې
کړه نارهدې چې برفي ده
بیا دې تېزه منډه وکړه
د برفي له اورېدو سره زه هم په تا پسې شوم
پښې لوڅي مې گامونه گړندي کړل
په پسته ورېښمینه واوړه
کړې مې تم د کوڅې منځ کې
یخ نیولې ترهېدلې مې خپل کور ته راوستلې
د تنور په توده غاړه
سره کېناستو موږ دواړه
په ایرو کې وه خاورینه کتو ایښې

باندي کړی مو وو (لاندی)
ترې خوږې وږمې راتللې
د کتو اړخونه تورو
ما پرې ګوتې کړلې توري
ستا غوښتوري مې در تور کړل
بیا مې دلته هم شوخي در سره وکړه
او نري نري برېتونه مې در جوړ کړل
ستا له شرمه په لېمو کې اوښکې ډنډه شوې
خومره ښکلې ښکارېدلې
په ایمان وایمه ګرانې
ډېره ښکلې ښکارېدلې
خوږې ډېر کلونه تېر شول
د برفي هغه کاغذ دې راسره دی
سل چرګان یو خو غوايي پکې لیکلي
چې دا ماته کړه حلال په مېلمستیا کې
خو ته کومه خوا یې تللې
را پیدا شه را پیدا شه
چې زه ځان درته قربان کړم

نه نه مه راځه دې چم ته
 اوس د ژمي په موسم کې
 د انگار خپکې اوري
 اوس د چم د پېغلو بڼکلي سپين مخونه
 د بارود په لوگي تور دي
 د پرزلمي دلته شېر يني
 په لمبو باندي ژوندي الېل شوي
 د برفي کاغذ دې اوس هم
 د تعويد په خبر په غاړه گرزومه
 ماشومتوب رايا دومه
 رنې او بڼکې تويومه
 ۲۰۱۱ طایف، سعودي عربستان

راشه درتینگه مې کړه غېږ کې مسافر لاليه
 خړپ د مچکو مې له منځه د پېزوانه باسه
 چې لونگين مې درنه پرې نهشي ريحانه گل
 لږ مې سوکه سوکه لاسونه له گڼ پوانه باسه

گونگه ورا

د شپې بڼکلا، د اسمان ميري! سپوږمۍ!
د شپول په شال کې لکه ناوې راغلې
ستوري ورا باني بدرگه درسره
د غره په اس دې د نړۍ وريځې جلب نيولي
لږ نوک نيولې شوې ته
زموږ د کلي د باغ
شنه چنارونه څاري
غواړې چې زه دې د واده په شوخو شوخو ټپو
د چناروله منځه ولمانځمه
او ته د لمر د زوم تر کوره په خندا لاړه شې
خو ته خبره نه يې
وخت زما ستوني کې ټپې گندلې
چنار په پونده پونده
دی ټک وهلی د بارود ولرم
له ډېره درده نه يې پانې توی

د نرگس کسو کې سپرغۍ پرتې دي
 د تاک لاسونه په اوږو کې پرې دي
 د شدوپی چيغو فضا اخیستې
 د زړه ټوټې یې د سینځلې شاخ کې لولپه شوې
 غوټۍ د زړه په وینو تکه سره ده
 د گل په غېږه کې یې سر ایښی دی
 وروستو سلگو نیولې
 د گل له سترگو د شبنم د وینو څاڅکي رغړي
 د تریخ لوګي چوپړیو تربته کړې چینه
 نور د کمره له بېخه نه خوتیږي
 هغه جوړه هغه ماشوم همزولي
 هغه جلکۍ او ژنکۍ
 چي به یې غواوې، وزې گډي پووې
 اوس دلته نه رادرومي
 ځکه د پولې ډډه
 له شنو سیندو تشه
 د غاټول لپه له انگاره ډکه
 او د شوتلي د گل ټیک سوزلی

مهين بنگري يې د ډنډر ايره دي
زما د سندرو په اوږو سپره ده
د دغه باغ د وير ماتم جنازه
ته که د لمر د زوم تر کوره درومي
يوه غوښتنه لرم
هسې نه شي درپسې
د چا شهيدې او زخمي ښېراوې
نود وريځو دغه تور پروني
له ځانه تا وراتاو کړه
د ستورو گونگه وراکې
کرار کراره د سپېدو د کلي لاره وهه

څلوريزې

زړوکی

زوی ییې ترکــوره وهلبی کــوکی
ســرورمات کــری یــو همزولــوکی
خــواره مــورکی ییې لــه ډېر غرېتــه
ورته پته یــی ژدې پــری د زړوکی

د حجاز شگې

د فراق ورځی، دهجر شپې دي
په غم لېلې، ټولې شیبې دي
مړې مې یوسئ، سړې سروضې ته
د حجاز شگې، ډېرې تودې دي

خوردہ

د مینې رنځ یم، اشنانیولی
زیارتي حسن ته دې راغلی
خوردې دشوونډو درڅخه ورمه
بنده د کوڅیو تر لاس پېچلی

رڼه

شپونه رادروم رڼه دې داري
ژوند یې ولاړ دی، دگور لڼه غاړې
لېوان دي کېر ته رارسېدلي
اوزې او مېرې، وه یې رڼه داري

کورت

چې باغ ته راغلي سپينې کوچي ه
په مخ دې زانگي توري کوشي ه
زه به دوه پاهه، زردالو درکړم
راکوي کورت پرې او که خولگي ه

د ځگي شونډې

بمبارودو، سوي ورشي دي
که گلکخونه او که مرغې دي
غواوي مو ټولي په زړې لوغ کې
د ځگي شونډي سپرې سپرې دي

زېږی

مېـوه بـه وېـشـم زه پـه سـنـدرو
پـه ما شـو مـانو، پـه بـر سـرو
چې پـه انـگړ مـې، کـجـيـران گـرځـي
زېـری بـه را شـي، د مـسـافـرو

کلکته

لـه کلکـتـي بـه، وـي را و تـلـی
بر سـا تـي زوی مـي پـردېـس خـوړلی
نـژوړې را شـه چې دې نـن بـکل کـم
سـتا چـې سـترگـې، زېـری نـیـولی

د بڼ خپره

شـو هـ لـه غـونـډـيـو هـسـكه لـو خـه
شـپـانه خـوړلـې، د بـم خـپـره
پـه غـوړـپـښه كـې مـچـو غـزـه زانـگـي
لاندې پـه وینـو شـپـېلـي كـكـه

د سېلې شپه

د سـېـلـې شـپـه د تـوړه تـيـار د د
تـوړـي د رويـو پـه بـام سـپـره د د
هـر يـو وگـړي زبـون و هـلـي
د ډار خپـسـه پـه چـم خـوړه د د

مشکني

د غـره پـاڼو نـه د زـرکـو غـاړې
د کـلـي پـېغلـي مـشـکـني څـاړي
تـر شـنـو غـونډـيو کـړي طـوافـونـه
گېـلې، گېـلې يـې لـه خـدا يـه غـواړي

د غمونو چينجی

دا چـې مـې وینـې تـه زـېر زـبـشـلی
پـه رنـگ سـپـړه ی پـه زړه نـتـلی
فـقـط یـوازې گـرـانـه وـطـنـه
سـتـا د غـمـونـو چـينـجـي خـټـلی

ليکڻ

وايي د کلي، ليکڻ راغلی
چاپه کي گرگه، بازو نیولی
د کونډي یوزوی، له هسکه پانه
خړو اوبو ته، ورغورځېدلی

د لمر تنور

د لمر تنور دی، په غره بليږي
په کي د واورو، اوږه پخپه
دا سره پانونه لکه سره پاسه
چي غلي غلي، راجو وږي

سندی

ده لسه شونو پولوس سندی راوړي
ماشومې گوتې، په خاورو خپري
اوس به يې خاړ کړي د ترور لسه سره
چې ترې نه راوړي چکۍ د گورې

د غره لمنه

د سپينو واوړو، لسه دې بېلتونسه
د شونو د بړو لسه زړه چاودونسه
د غره لمنه لمده، په اوښکو
له خولې يې خپري تاوده اهوڼه

ورانگین لښکر

رارســـــــــــــــــېدلی وړانگـــــــــــــــــین لښـــــــــــــــــکر دی
د ســـــــــــــــــترگونو بڼـــــــــــــــــکلی منظر دـــــــــــــــــی
غمـــــــــــــــــي د پرځـــــــــــــــــې په کـــــــــــــــــې ځلـــــــــــــــــېږي
شین تاج د ترڅو غونډلـــــــــــــــــې په سردی

تالنده

تالندې ډول ته چې څاڅکي ناڅي
د ټکو وکړي ژرې لکه غرونو پاڅي
کتـــــــــــــــــوري واړه لـــــــــــــــــه اوبـــــــــــــــــو ډک شـــــــــــــــــي
جـــــــــــــــــرې بـــــــــــــــــاجرې بامونـــــــــــــــــه څاڅي

میره

د سترگو تـوړې، د زړه پـکـوړې
لـېـرـانـژـدې شـه، د بـنـکـلا مـوړې
خـو لـگـی دې اخلـم تـر خـڼـو لـانـدې
مـوړ دې مـیـر هـد ه، بـیـا بـه دې گـوړي

برېځر

خـتـیـن یـې کـلـي خـتـیـن کـوړو نـه
چـې بـرېځـر شـي بـل تـنـوړو نـه
بـو یـ د شـو د یـارو د هـقـان تـه وړ شـي
پـه هـره تـېغـنـه، و یـ بـنـگـارو نـه

ختې

وريځي خوري دي، جري بـاجري
لاري كـوخي دي، پـه خـو خـري
مـلاروان دى، د جومات لـورتـه
سـپينې پـايـخي، يـې دواړه كـري

چارقل

پـه غرونـو لـري، دي گـردلـي دي
لـوان راغلـي گلـي گلـي دي
كـارد مچـر و غـزي كوچـي نـه دى
چارقل دې وايـه سـختـي شـيبي دي

د اوښکو رمې

ژوند مې د دښتې و خوا ته بیا یم
چې په خلوت کې دې نامه ستا یم
درڅخه غواړم گریان شلېدلې
رمې د اوښکو چې په کښې پیا یم

خورجین

گرمه خوله یې له آسه څاڅي
وحشي سرخي یې له سترگو پاڅي
ښايي خورجین یې له سرو ډک دی
پرې معلومېږي د وینو پیاڅي

مست زلمي

نه مست زلمي شته نه اتنه
نه غوړي څه يي نه درمندونه
نه (ورگي) پاتې او نه يې ډول شو
نې ازانگې اوس لگي په غرونه

ورگي زمونږ د کلي ډولچي و، ډېر مست ډول به يې واهه

بسته زينونه

بسته زينونه دې په اسونو
غشي پراته دي په کمانونو
کمی د تورو او زغرونه
په هره مېنه په ربانونو

جنازه

بوډۍ گنده ده، چې داسي غورځي
پېغله چو تره كي، پرمخې پرځي
جنازه ايښې، د يوه ځوان ده
پاس په هوا كي، چورلكه گرځي

د اوبو غږ

د چاپه ياد يم، چاپم بللی
يا خو په زړه كي ورگرځېدلی
د اوبو غږ مې ستوني كي نښلي
د ژبي اړخ مې په غاښ ټوکلی

د زړه غر

په كې چاودلي دي خوارونه
د زړه په غره مې د غم بمونه
برغی د سترگو شوې ورنه پاتې
سويان د اوبه كو وه يې ټوپونه

سروضة

د غرو په منځ كې يوه دره ده
په كې پرته مې بېكلي سروضة ده
تړون مې داسې ورسره شوی
زه يې ساحل يېم دا مې خپه ده

چورلڪه

تري لاندي پتي يي چي ڪلڀمشته
چورلڪه گرڻي پيهه دي اوبشسته
شي به يتيمه برگي رمه دي
مرگي راغلي خلاصون دي نشسته

ترخي

تل په هوا ڪي چورلڪي ترخي
تري نه را اوري دبارود پرخي
دي په برگي ڪي سويان بي حاله
زهرو وهلي دي شنيڪي ترخي

مانبام

مانبام په ورو ورو رانـزـدې کيـږي
د کلي اوږکي بامو ته خپـږي
په لاس کې بلې، يې چورچوړۍ دي
د چم فضا کې لمبې نخيـږي

خيله

د خيلې ورځې په سپوڅي کې
نوشور په بڼ کې نه په لشتي کې
د اوبو ژبي کنگل کنگل دي
چوپه چوپتيا ده په جور جوړي کې

للمي

وخت يو شيندلي چيرته په شاره
لژمو اسمانه په حال وژاره
تک زېږېښلي لکه للمي يو
وچه په ستونو کې موده لاره

کوچی

وره کوچۍ ده په چيغ وژاري
گوتې يې پرې دي په زرگو واري
بابک يې راغی ورته په منډه
له زور پټکي نه باسي ريتارې

د کور مېرمنه

د کور مېرمنه ده قهرېدلې
داسې بېرته را کړې څښتن کوټلې
چرگو وپسې یې جاړو راڅیستی
دروشته یې ټوله ورته شیندلې

خولگی

په بیه بیه بیه چپې ستنېدلې
شوی یو ناڅاپه پښه نیولې
په لنډو شونو وډې څپک کېښود
چا درنه چل کې خولگی خټلې

جولی

زرغون کـمـیس دې جوړ لـه جـولـی ده
په تـهـر اـیـنـې دې یـو هـ چـولـی ده
مـر یـو تـر اـتـه لـه نـا مـه پـا سـه
تـیـنـگـه دې غوټـه تـر مـلـا نـری ده

مسافر

مـسـا فـر یـا ر مـې پـه زړه وریـږي
نـن یـا سـبـا بـه ر ا ر و ا ن یـږي
د چـای گـیـلـا س کـې شـمـه و لـږه
بـل مـې لـه شـکـوره اوږه تـیـږي

پردي وطن

پردي وطن دی سترگی نمناکې
په پرې لستوني خولې کړم پاکې
سخته گرمي ده پردي مزدوریم
کله ناکله پوکم تنه پاکې

تازي

ایله چاودلې دا اوس سپېدې دي
څه کوټي کوټي واورې پرته دي
سورکی تازي مي کړکی ته غاپي
وايي راووخه د بنکار شهې دي

شپونکی

ســتړی ســتومانه ســپړه لــه رنګه
دی را کــوز شو ی لــه لــور ګرنگه
شپونکی هوار شو پــه چینه پرمخ
خــومره مــزه کــه دا غرنگه غرنگه

ورا

د ورا پــه مــخ کــې خــم خــم ګــله یږي
د اmsا خوکــه پاســه جګیــږي
بنا پېری واره دې غاښ پــه ګو تــه
د زوم نیکــه دی را مــالو میږي

د لاپړو پرځه

که مې راځوږند کړې له څرخه
ارو مرو نن، وځم له نرخه
هر څه چې کيږي، يه کليوالي
پرېږدم په مخ دې، د لاپړو پرځه

شين تار

تل په کوڅه کې، يم نوک وهلی
پر مخ په ځمکه، راپرېوتلی
لېونی شوې، مې غټه گوته
مور مې ترې ځکه، شين تار تړلی

د سپوږمۍ ناوې

د سپوږمۍ ناوې، ستوري وړاباني
لمدې په اوبنکو، دې سړې ګلپاني
په شنه جولي کې، خپرې ګلېرې
په خړخادر کې، خپه دې کاني

لینده

لنیده په غاړه، جوب کې ډبرې
وايي لاهه ځانه، سره سندرې
غره ته روان دی، یوڅه به ولسي
یا خړ کربوړي یا سره تنزري

شرومبی

د چم شـود یارې، تـودې غـرمـې دې
برگـي غـوايي دې، شـروع قـولې دې
سـیوری د وـنـې، خـپ د گـلې
غـرپ یـې مـزه کـا سـرې شـرومـبې دې

د خېلې شپې

د خېلې شـپې دې، پـه غـم لـلې
د مـرگ خـپکـي راورېـدلې
و طـن د واورو کفـن اغـوسـتی
د و حـشـت روي دې راو تـلـې

دېگدان

نن يې لـوگى دى په دېگدانه كې
د كور مېرمنه ده په غوسه كې
چا به پرې خرڅه لنډه خپرې وي
سترگې يې غبرگې له اوښكو ډكې

د سولې كوتري

د هر سپېڅلي، زيارت په رغولي
له سترگو شيندم د اوښكو شولې
خداى مهربان دى له يوې خوا به
راشې كـوتري د سپينې سـولې

نیمژوانده توري

بس تـوري، زغـري، غشـي، نـزي دي
الهـام شـهيد دى، زخمـي كوـخي دي
خيـال تـه مـي راشـي، نـمژوانـده تـوري
مـسـري مـي خـكه، پـه وـينو سـري دي

كنه دنيا

گرېوان مې سـوى وركـه تـه ده ده
وخت راپنـو چـي د اورپنـه ده ده
مـرى مـي وچـه وچـه پـري كيـري
چيغـى مـي ناوري دنيا كـنه ده ده

همزولي

دواړه همزولي يي ماشومان خاندي
ناست د شوتلي په پولنه باندي
دی له ډنډر جوړ مهين بنگري کي
دا کړي په مينه لېڅي وروړاندي

پلو

که غېږه ورکړې څومره به ښه شي
چم د پښتو دی داسې خونه شي
پردېس لالي ته له لري گوري
غلچک غلچک يې ترپلو کسي

مجنون

کله درېرم کله څملم
ستاد نوم توري په زړه کې لولم
زه دې مجنون یم ته بیا بان یې
څومره چې درومې درېسې ځغلم

ګرانه وطنه

ګرانه وطنه د ګل و باغ
د زړه په ګل مې د مینې داغ
چوپې چوپې دې درباندي ګرځي
زه به دې ساتم له کومه زاغ

منصور

عقل او هوش دې راڅخه چور دی
ورک دې په ذات کې لکه منصور دی
ستاد ياد پاستي اوس پرې وهمه
زړه مې لمبې کې کړي لکه تنور دی

شېشني

باد په نڅا کې د چنار پانې
مازینګری دی بـادیري وانې
د دهقان لاس کې څلور چاڅی ده
شېشني رادرومي د مستي بیاني

مسافر

وړوکی زوی یی د زړگي سردی
په پردی مېنه ترې مسافر دی
نې مور یی د یږي نه پسي ژاړي
وایي په خوله کې ورکړې لارې

د زړه درمند

ستا شوخ یادونه د کلي کړاخي
زما د زړه په درمنده ناخي
خواږه دردونه کړي رابرسره
اوبه کې مې ورو ورو له سترگو خاخي

شمال

شمال دی بنـوړي د چنـار خانگي
په کي ټالـي خوړي زرینـي وړانگي
ستړی ستومانه پولې ته پروت يم
زړگي مې پورته پورته وردانگي

تعویذ

د تـوړو زغـرو کـړي تعویذ ونـه
بیانـود پیـروي داسـي شـرطونـه
پتـي يـي د وینـو په سـرو جامو کـړي
په نظرانـه کـي راوړي سـرونـه

پردېس زړه

رونه يادونه دې لکه ستوري
زما د پردېس زړه په مانبام اوري
خوب ته پرېږدي مې نه، ترسهاره
دېردي سرزوري، دېردي سرزوري

بنکلا

بنکلا بنکلا دې غزل غزل شي
درسره مينه مې يو په سل شي
که بې له تابه بل بنکلی گورم
په سترگو سترگو کې مې دې گل شي

اودس د اوبنکو په اوبو کوو په شپه لمونځونه
تړود عشق د رکات نیت کوو له زړه لمونځونه
ستا دې تندي په خال پسې مو اقتدا کړې ده
لکه باڼه کړود لېمو په مصله لمونځونه

مزه د شعر شعر د زگېرو یو له ستاره راځي
زگېرو یو له څړیکونه او څړیکي له پرهاره راځي
پرهر له مینې نه او مینه له بنکلا رازېږي
بنکلا د رمزد اسرارو له دیاره راځي

سترگي يي له اوبنکو ډ کي زړه را پسې وشيندي
خم چي په سفر ترينه لپمه را پسې وشيندي
يو موټي اوربشي نه وي، سترې سترې وگرځي
ورسته مي غريبه مور او به را پسې وشيندي